

Akitaraunio Ngidwe#4

Jeffersonville, Indiana, USA

60-0522E

1 ...?...Neni angikonei yok angulu epol egelit, ikilakara isua abongun ne toma lokelesia nakuwar na. Emwana iwadio, ka aso ikiponi iwon akikatakin akiburuburakin jik atipei ikwa ngina ikipedoria, acorosikin jik tooma eemut.

Nguna esiaunak, ikiyiar iwon ngadi limonoreta nguna ebeit alimor, ka a -a akilipa ngina ka akilip ngina itegelikina. Abu ayong oriamu ngabaruuwae kus alokau anen, nguna aponi yaunae, ka nguna anakaato angina epupi ebe eyiakar inges edeke ngolo aibore angini epoloe anadam, ka ayiei icie toma Louisville, ka lokaato ke aeketiyan aecie, eyiakar papakeng ationis ngina ke etau; ka eyiakasi ngikalalak, ngitunga ngulu edekasi ngulu alalak alotoma nakwap nakolongit na. Enyarasi ngikalalak ka kire jik ikilipi iwon anguna kec kaapei ka ngiyokotai, ido kotere Akuj ebuni akingarakin iwon.

2 Jwijwi nguna edolit ngatomonikanikomwon ka ngikan alotooma amiat nguna ka akijiaanakin kang erai jwijwi nguna ka akilipanakin ngikadiakak, ite iyong a. Nai abu ayong ariamun atametai ebe...eroko ayong elipanakini ngikadiakak, tokona, totamunito ebe. Elosete ngun kire jik kaapei ka ngun. Nait, okoe, ani erai kikipedori iwon ariamun ekelesia neni.... toyiakaun nakibois ngina angakinapeta ikotere iwon ikilos lotic, ite iyong a. Toriamu akitemonokin, tocunaki ngini bore daadang iwapei.

Abu iciebore kikamu etau kang apaki adio ngina alunyar. Erai nen ngina abunio ekasikout ngol neni kang, arai jik apei alotooma ngakan keng ngina agumitae todikino etubori, kori adikino akeju keng etubori alotooma agumio.... Emam nyeyiai inges ne apupokin ayong jik tokona, nait ekapolon aekile ngolo akire jik, enyaritai ekiro keng Roy Roberson. Ka epei alotoma ngikengadak kosi anege alotooma lokanisa, ka epei alotoma Ekristoit ngolo ajokan ekile ngolo iyapara. Abu inges jik kiboikin nen, ka tema ebe, "Lokaato Buranam, nyikimurika Ekapolon ngolo aebuku." Tema ebe, "abu okoinaki ayong nen abuni abilakina ngina alomunia inges," ngina abunio inges kingolik esinema inges elomuni jik anakandeke, toleleete ngakio alokelio keng, ka akituk keng irinyaritai alowaetin." Iyienete iyes ebe ayiei inges nen kaapei ka Roy ka ikes, alotoma ejie ngol.

3 Emam ngace erai pa kicamanara iyong kaapei ka inges alotoma aseon, eroko inges erai Ekarikon yok. Ee, kire jik. Anenikang, Ayong -arai ayong kori Democrat kori Republikan. Arai Ayong Ekristoit. Nai Ayong -akalimokini Ayong iyes, ayiakar ayong kire jik aumokinet ngina epolo ngun -nguna ke Ekeriko Dwight Eisenhower. Ekapolon, kire arai inges epei tunganan ngolo aumokin alotoma alorot kang ngolo atami. Ani erai kekeri inges nabo, ka ayiai ayong aser, abuni ayong aseun inges nabo. Iyookino ngun. emam nyacakit ayong ani kerai inges -ani kerai inges ngikaru amiat, aroko pei ayong abuni aseun inges, naarai amina ayong inges. ka atotamuto inges alotoma akilipi yok nakuwarina.

Y. T., etalakarit ayong ngun anakirimun ngina ajokan, iyes dadang, iyong ka Lokaato Willard ayiakar esabit lo. Ani kerai atosolite ayong toma alokinga, kitemerito iyes dadang ebe, "Iyookino dadang, Lokaato Buranam tokona, iyenete iyes, ati -ka -ati." Nai kejok sek akiwua alokinga ka kiira alotoma kus, emam nyitete iyes? [Abu Lokaato Buranam tokieni -Ed.] Kire iyookino dadang. Aso, ejok nooi.

4 Ariamunit ayong ngace inakineta nguna ngice kanisae, ani erai kicamito iyes dadang ikes, ani erai kitemokino iyes alosit araun ngikeyoyok tokona, ani erai kiriamunit iyong akitatamio kon. Ka, ngin, anupit Ayong iyaikatar iyes, ka riamut ngun dadang irikakina. Ariamunit ayong epei alotoma Oregon, ngice alotoma Washington, Kaliponia, ka Arisona, ka ngakiboisio nguna gelegelia. Ka ani erai kicamito iyes akiya ekanisa kori idiobore, kaanukiro, kire jik anege erai akibois ngina ajokan ageikinia, kire jik anege. Ka eyiakasi ngitai ngulu igworosi anakiboisio dadang, tari neni Iidina ngulu itemokinio ka nginibore dadang icamit iyong alosit dang. Tocamak isua atoyenutu , naarai anupit ayong ebe iyes ngidiyan erai ecunakina tokona. Iyookino ngun. amina ayong akingolikin ikes itiyaete ngun.

Eyiai Lokaato Rudell lorot ama. Elosi ayiakaunor akiriamun nguna keng, alotoma ngapaarisa ngakudo. Elosi ayiakaunor akisikuarunio, Lokaato Rudell erai. Ka ayong -atamunit Ayong amina ayong akijukanar erukitos ngolo doci ngol adio kiding dadang, akikatakin inges arai ngolo eyenikini ka alimonokin. Arai inges ngolo pa apedorit. Apedori inges atemar ebe, 'emam nyapedori ayong akirworo.' Emaikina iyes kiirasi inges. Amen. Ingolikia? Emam nyiyeni iyong ibore ngini ipedori iyong akitiya erai kicamak iyong Ekuwuam Ngoloakuangan ikirum iyong. Iyookino ngun.

5 Ka Lokaato Granam Snelling alotoma Utika, ka Lokaato Yunion Yackson alokwap kama.iwon -ikiitanit iwon ikes dadang atanakaaatoyok ngikaniae ngulu cicik, kire jik kaapei ka iwon. Ikiyia iwon dadang kaapei. Emam nyikidinga iwon aneni ngakitatamisa yok, kori ngatameta yok ka alosikinet ngina ngakitatamisa yok, erai ngapei. Ikiwuai iwon kaapei, erai ca nginibore dadang kaapei. Ikirai ica iwon epei kanisa. Ka kire jik ikimina ayiakuno iyes iyalara alotoma; ikiriamu isua ikes alotoma Africa, ngice alotoma Idia, ka akwap dadang alotoma ebukui. Erai neni acamit ayong ikes, iyalakina Ekiteteka.

Ka engolik ayong ngisorok ngulu rukitos lugu eponio kingaren, ikwapei Lokaato Y.T. Parnell anege, ka -ka Lokaato Willard ka ikes, ngina eponiata ikes kingaren, ngirukitos ngulu sorok, ngina apolou ayong. Ani

erai keyiai taparacu, epote ikes araun ngikiliok ngulu ataparacu. Emam nyacamit Ayong Eemut lo etwani jik. Emam jik. Emaikina Inges toyiar jik. Ka emam nyanupit Ayong ebe ikiriamunia iwon nguna alalak apaki ngina awoyan ayaun Ngun.

Ikoku ngini doci ngina abasi ikes ebe elosi atwanare, engolik Ayong ayiakaunor inges toma lokanisa apaki dadang tokona, nakaato. Ejok nooi. Ikitalakar iwon Ekapolon nguna a ngun, ebe erai Ekapolon ngolo ajokan, ngolo eleleba akision. Torubak inupit iibore ngini adaun alimokin iyong kire jik anege, ingolikia, epote dadang akiyookino.

6 Nai tokona ekijokinit iyes akitatam a? Iminasi iyes akitatam a? [Tema atukot ebe, "Amen." -Ed.] Okoe, atami Ayong kire jik kitiyai ejok neni yok. Ikinak iwon akiedun adoci alotoma akilip ngun ngikadiaka, ka ngakitapoeta, ka akitangalen ngina ka Akujuanut. Anerai, tokona, nakuwarina iwon ...ekedaun akijanakin, ikiponi iwon akilip nguna ngikadiaka nabo, nakuwarina. Ikicamit iwon jwijwi akitiya ngun, akibatisa idiotunganan alotoma edio saa.

Ngiaai etamunito ngina aminer Ayong alosit anapero ngina ke elain? Ejok, elosi ayong kire jik alotoma apedor ngina ngilaino, ngapakio nguna alalak, arai ayong alosit ngamailia ngatonomiuni apaaran alotoma nalongisat. Ayiakar ngamalia ngamiae ngarei ka ngomonikauni nguna ke elain alosit. Apedori ayong alosit alotoma nen, toyiai esati nakanikang, ka, okoe, aso adounite, alost alotoma namon ngul, ka alotoma lokukwa ngulu alibak ngulu etubitoi. Kiriamanakinetei ka ngice ketak ngulu ngorotk ka ikiboyonokin kwap ngina ke ekitoi ka kirworoi ka inges nguna ikamunit akibatisaun Alokito Ekapolon Yesu. Apedori inges atemar ebe, "Ejok, acamit ayong jwijwi atemar ekebatsaun."

7 Atema ayong ebe, "Emam nyelwana ngun neni ka erot a ngolol." Ka epedori inges atemar ebe...

Ka adau ayong akiya ngikalalak ikes kire jik lokwap ama ka ebatisa ikes Alokito a Yesu. Akiya kire jik kwap ngin ke elain, jik ka agogonguk lopite ngolo apedoritor ayong alosit. Iyookino ngun. ngapakio nguna alalak alotoma ngiloui kang ngulu kitiyaet ngulu ngorotk, abu ebatisai ipei, bu kire jik kwap ngina akiotoi. Asipokinitoi nen itiyiai alotoma akitoi; arai ayong etunganan ngolo ke elain, dang, etiyiai alotoma nakitai nguna edukuo ngun kaapei ka etunganan, erworo nenikeng nguna ikamunito Ekapolon. Tema infes ebe, "Kaanukiro, Billy, alotoma ngirua ngulupei lugu abuni Ayong abunore lokanisa kon ka ikibatisai."

Atema Ayong ebe, "Kaanukiro icamitor iyong akidar paka akitodol inna? Ikiya iwon kire jik diyete angolol, eyiakasi ngakipi nguna alalak kire jik nen." Toriamu nguna kire jik tokona. Iyookino ngun. erai na apaki. Tema Pilipo ebe

8 Tema ekolupanot neni a Pilipo ebe, 'Eyiakasi ngakipi nege, nyo bo ikiretakini iwon akibatisaun?' iyookino ngun. emam idiobore. Erai kitemokino iyong, erai ngin apaki. Nyicamak emoit satan eriamuni apaki akiriyari idiobore alotoma anen. Nyiwuak jik ebe taparacu ngiboro ngulu amaikina iyong kitiya nakuwarina. Nyipedori taparacu abunore nguna kon. Atamunit ayong apei pakai abu ayong etiya ngun, asom, eketatam ayong anyunet. Abu ayong ewua jik idiobore ngini abeit ayong akitiya apei kolongit, ka akolongit ngina atupakini arai ibore ngini abu tolunyar.

9 Nai tokona, kire jik emam nyacamit ayong akidar iyong apaki dadang. Nai abu ayong atoriamu ngun ewanan jik, ka, emam nyayeni ayong, apupi ayong ejok noii paka akitodol ngina ayiakaunor ayong diyete kang make, noi noi. abu ayong atopupu ajokis nooi.

Nai tokona eluruto ngakeyok alotoma auryanut eroko iwon nyedolokino Akirot.

Papa kosi ngolo Anakuj, irai Iyong Akuj ngina ayiaran, ngolo eyiari jik. Akolong ngina alotoma kwap adooyo, akolong nginapei ngin, abu Daniel kingolik inges ngina adoyorio, Abu Yeremia kingolik inges edoyori, abu Adam kingolik inges edoyorio, Abu Yesu kingolik inges edoyori. Ka erai akwap nginapei na ikes ayiarita ikes ka tolосete alotoma, ka iroko Iyong iyiai irai Akuj nginapei ngina.

Nakuwarina eyiakasi ngakilipanisae nguna lalaka. Ekile ngolo iyiakar kaapei ka ariebo ngina atumor nadam, nakaato ekuriana ibore nginipei ngin. Erai iyong bon atametai, Ekapolon, ngolo eyiai nguna a ngun. araun ariebo ngina atumor ngina aronon nooi, emam idiobore ngini epedori akitangaleun, erot erot ngolo emam akitodol ngina ngakan edokito. Nai nakuwarina ikilot isua kaapei ka eroges kosi, ekadua kedau imesek, ayaun ngun kau neni ka anak Papa. Alokito ngolo a Ekapolon Yesu ikidori isua akilip kosi neni engatunyo ngolo aberakinoin akiaar, ariebo ngina atumor, edeke, ayaunai ikes neni ka anak.

10 Ka iwon, Akuj, totamu nakuwarina Ekarikon kosi ngolo minat, lokaato, kos Dwight Eisenhower. Ebukinit inges akwap, Ekapolon, ikatakinit inges abukinit isua neni ke ejie. Abu inges kiiki ebe ejie ngolo Korean ebuni asalune ani erai keyiakar inges edio rot ngolo epedorio inges. abu inges kiik neni atatoto ngun ebe eyauni inges ngiyan ngul. Nai ebala inges ebe, "Ikotere ikes itiyiai ngun, emam nyapedori ayong akitiya. Emam nyapedori ayong akiwuakin agogongu kang, nai Akuj bon ebuni akitiya ngun." ka Iyong iyiai kaapei ka inges, Ekapolon, ka tokona erikakin ngun dadang. Kaanukiro pa apedorio to ikes akingolikin ngin anakibois ngina esiaunan? Akuj, elipi Ayong ebe ibuni Iyong akingarakin ingeds. Itererng etau ngolo ebilakina ngol, Ekapolon. Ka ikilipi isua ebe ibuni Iyong aseun isua akirik araun ngulu ikitupakini. Ngiseuna

Kon epote akirikakin, Ekapolon.

Nai Epei ngolo ikiinakina isua nakuwarina, akilo ngolo kosi ngolo ebuni adaun, erai Ngolo ka asir ngina apolon ngolo ebunit akisipokin Apukan ngina emamukaun asalunet, Ekapolon Yesu, Lokoku Kon. Nait epote ikes akirum ngakan, aeo epote asalun ka emamukaun nabo ngijiesio. Epote ikes akipitakin epiini ka tonyama ngaraito ikes. Epote ikes akiduk ngakai, nguna ibioto ikes. Ka emamukaun nabo ngatiokisio nait ekau ngun.

Kitererengoi isua tokona ikwapei ikidolokinio isua Akirot. Ka, Papa, iyesi Iyong alosikinet ngina adolokinio Ayong Akirot alotoma Akigiret na dadang anege. Erai naara ebe Ayong -apupunit Ayong ebe ikicamit Iyong ayong akitiya ngun lorot alo, erai ngun nacamit Kon nginak Akujuanut, erai toma nakinapeta Kon, erai toma ..era ngakinapeta nguna ka akolongit, acamakin ngitunga iteteuna toriamut akibois kec ka kitemokinosi nguna ka apaki ngina ke ejie. Ikwapei alimunio lokaatokos alotoma nakilip neni Kon meere apaki ngina elwana, "Okoe, idau iyong akitatam isua alokinga kama neni a ibore ngini ebeit isua kitiyai, aso ikipedoris isua ayiakaun nguna ikamunit etic Papa. Naara ikilipi isua ngun Alokiro Yesu, Alokou Kon. Amen.

11 Ikiyar apaaran ngina eumokin apaaran na, i kirwor neni ngolo kolong arai edokitoi alotoma Lousivlle, adakitar keng. Eiraritor ikes nguna ikamunit ngiboro ngulu asir ngulu ke Ekapolon. Ka papa keng arai edokito. Ka abu inges toma ka kiboikin toma narum kang apaaran dadang, abu bu toma, tolongu toma. Etungan ngolo aumokin; akilo iwadio, iyenete iyes, ekabila ngolo ka akikinyomit, ngolo Presbyterian ngolo akire togeik kaapei ka, nai idongito ikes ka ngakio elelete alokelio keng. Okoe, Ayong...abu Akuj toriamu ikes irumakina adiokiding, alotoma naps ngina ke edokito, alotoma nadakirin. Emam nyanupit ayong ebe eyiai adakiatar alotoma Norton Infirmary Lokidakitar ngolo apolon ngolo emam nyalimorit ayong alimor ayenanut ngina ikamuit ayiakaunor Ekuwuam Ngoloakuanga, ka engitak inges ani erai kibatisatai inges Alokiro a Yesu. Meere edokito ngolo abu Ayong akiriamakin kaapei adiokiding, kori alokuju ... Ingolikia?

Tolimok ikes nguna ikamunito ngun. emam nyikiyiakar iwon apaki ngina elal, lokaato. Emam nyecakitai epite ngolo etakaniata ngun anege, erai akidaun paka akitidol ngina ibunio iyong atubor alokiyagngaunu ngolo esidion ngol ka kingolik, nait ibuni iyong ataun ebe ikitiya iyong ngun. ee, kire jik. Nyidar apaki akidol apaki ngin, kimiek etiaya ngun kire jik tokona. Erai esaa lo. Okoe, epedoerete ikes agerokin, ka akirikin ka akurian iwadio cici nguna ikamunito ngun, nai emam nyelosikinito ikes ngun. ikes -ikes -era ikes dadang ngulu iyookino. Elosete ikes akiriya ka iyong, erai ca -era ca atomunit, ikes -emam nyelosikinito ikes jik ngun. emam nyelosikinito ikes ngun. erai ikes ca ngayeni erai kitatamitai idiobore ka erai ikes ngulu inenosi neni a ngun, aso iyong -ipedoris iyong akingolikin ngatameta kec. Nyipeganakin kaapei ka ikes, nyipega kaapei ka idiotunganan kec, nai tominu ikes kire jik toma Ngun. nait ikilipi nguna kec.

12 Ejok, atami ayong ikiriamuni iwoon lucicik 9, emam nyanupit Ayong kire ji. Erai erot ngolo alwanan ameun ekek 3, emam nyerai ikes ngun, ngitunga? Nai okoe, erai ao alotoma nataaba, nenikang! Ikiworwo iwon tokona, totamunito, aso ikipedoris iwon ariamun acukulu iwadio nabo. Ka nai tokona, Lokaato Nebille, iyong -iyong ibu ikiriu ayong iwadio cici tokona ani erai apakariamun ayong engolik apaki keyaka, aso apedoris ayong ayiakaunor akilip nguna ngikadiakak. Ikicamit iwon ariamun iwadio akirworwo nguna ikipedoris iwon. Ka nakuwarina acamit ayong anyarao ngina ka alitare. Ayong ...Egetakini neni nugu ngina apedoris Ayong akisom ngunace ngun dadang.

Nai alosikinet nginan anu, erai akingolikin akibois kon alotoma Kristo, akingolikin ebe emam nyerai idiobore ngini ibusokinor iyong, kori idibore ngini epedoris ayiakaun ...irimu iyong adiokiding, nai erai ibore ngini abu Akuj kitiya nguna kon, Inges Aelope. Meere nguna irakar iyong ngolo ajokan ebe inges ilosio iyong lokanisa ape kuwar, lokaatto ice ngolo acanan abu itorik iyong neni ka alitare. Ka emam pa arai ngun. arai Akuj, eroko nyitiyauna ngakwapin, abu itoseu iyong neni ka Akiyar ngina emam Nyedaun. Ngina idolio iyong inaa akolongit ngin, mam aumokin ngatomoniomwon ..ngikasikou ngatomoniarei ka ngiomwon apotu topetakis ngabokon kec, nginitunganan abu topetak kwap abokot keng, nginitunganan dadang kibusokin kiluruto ngireetin kec, emam pa ayakakatar ikes ipei bore apedorete ikes atemar ebe, mam ekalimonokinak, mam ekasikout, mam idiobore. Dadang eturitoo neni Imesek! Ebuni Akuj acunakin toma Keng ngiboro dadang alotoma akolongit ngin. Okoe, ani kerai toyenete iwon ka atomisiutu Ngae ngol Ngae ngolo apotu ikes kibubukis. Nai tokona kingaren ...

13 Ikigeikini iwon alotoma lucicik 8, ariamun acukulul iwadio.

Ngina abu inges kitalala aneniyok alotoma aosou dadang ka ayenut;

Kedau akiteyenun iwon nguna imunono nguna ka akecamit,...

"Akimunono ngina ka akeceamit." Ka totamunito epite ngolo ikinenor iwon aneni a ngun? ngiaai eyiakasi nege ataparacu na, kimiekis kingolikinai. Epite ngolo ikirumakinakor iwon neni ngun, "akimunono ngina ka akecamit." Nai tokona, emam nyerai ca ibore ngini edit, nait erai akimunono. Acamit ka Akuj erai akimunono. Ka nginitunganan dadang ebeit tosaka acamit ngina ka Akuj ngunakeng aelope kori keng

alope, akimunono ka Akuj.

Lopite ali ikiriamunia iwon ?Paulo, araun ngina ayenuna nenikeng. Abu inges tema emam nyebuno inges kingitut aneni adiotunganan, mam akirik ka ngaokot. Emam nyebuno inges tolot neni ke edio sukul, mam edio sukul ngolo itatamere ngipadera. Amaukar inges idiobore ngini kitiyak kaapei ka ngun. nai inges ...arai Ngun apukokinio nenikeng Yesu Kristo, Ngolo abu kiriamakin ka inges alorot ngolo ateni Damasko, alotoma -Akica ngina ikoni Epir ngolo ka Akim, ka abu Inges tonyara inges. ka abu inges tolo nakwap ngina ka Arabia, ka anen abu kiboi ngikaru ngiuni. Okoe, emam nyitameta iyes ngun arai ace paki, Lokaato Egan? Ngikaru ngiuni ayiai Paulo toma Arabia, ipangigat inges akai adio kiding anen, ka tolos totubor alosit, kaapei ka ngakigiret nguna ngorot. Amamukatar ikes nguna kiteteyek; abu Paulo kigiru ikes, noi.kire jik alotoma ngakigiret nguna ngorot ngul, epite ngolo abunio Akuj, alotoma nakisyakinet, abu itoseu iwon neni ka Akiyar ngina emam Nyedaun. Epite ngolo abunio Inges kiyakiunia Yesu, ebe alotoma Amuronot ikiyiakaunor iwon apedori aneni ke Ekitoi ngolo ka Akiyar. "Ikes ngulu ayenunit Inges, abu Inges tonyara; ikes ngulu abu inges tonyarau, adaun Inges akitosegun; ikes ngulu etosegu Inges, adau Inges akipolor." Akuj, ameun akisyakinet ngina ka akwap, abu itoseu iwon araun ngidwe. Nai tokona asubio dadang erieba, idarito apukokinio ngina ngidwe ka Akuj. Okoe, atami Ayong Paulo ayiakar apaki ngina eumokina. Amina Ayong kerai atoyiakaun kaapei ka inges. emam nyerauni iyong?

14 Nai tokona ebaala inges ebe, "Abu Inges kisileereu nenyok akimunono." Ariamun Ekuwuam Ngoloakuan anenikus acepaki, ka togeikis akierit Ngun ka erai acoikin epite ngolo elosito ngun. apaaran na ayiakar ayong, okoe, ngadakikae nguna edolete ngatomoniuni akisom, erai akingolikin akimor, ngayeni kerauni, abuni ayong atemar ebe anus ngun, ngadakikae ngatomon ka ngakan alokiding apaki. Ka ariamu ayong akerit, ka atamit ayong, "Akimunono, lopite ali ngakimunoniata!" ka ekenapakinit ayong Akigiret akau toma Nakitutuket ngina Mojong, nait akau toma Nakitutuket ngina Kitete; eenikina idiobore iwapei, ingolikia akimunono ngina ka Abunore Keng, akimunono nginak akecamit, akimunono ngina ka akiboikin yok kaapei. Totamunito, emam nyepedorio akitatam alotoma edio sukul, erai akimunono. Emam nyipedorio iyong ayenun ngun kan asomit, kan asosou asiologi. Erai akimunono ngina ewuaitai ameun asubio ngina ka akwap, idari apukokinio ngina ngidwe ka Akuj.

15 Tolimokinai ayong, lokaatokang, tolimokinai ayong, nakaatokang, ngina edolio apaki ngina irikakinor akitodiun ngidwe ka Akuj alokinga ngina ka apaki na tokona? Ngina eyiakae apaki alotoma ngieemuto, arai ikes akitoodiun apaki nginak alakun akwap dadang? Eyiakae, akwap alope erai ngina erieba, idarit apukokino ngina apaki. Kaanukiro, eroko amunorot toyauna, eroko Ekuwuam Ngoloakuan ebukuno, eroko dadang -Akitutuket ngina Mojong dadang alokwap anen,emam pa ayiai apukokinio kori akitoodiunio. Arai ikes akidariun paka akitodol apaki na. nai tokona ngiboro dadang adaun ayaun, abunore akiriamakin ngina ka akou amoru, apukokinio ngina abunore ngidwe ka Akuj, ka Ekuwuam ngolo ka Akun abunore toma lotunga lugu, aso edolit noi, paka akitodol engolokinere alimnokin kec ikwapei ngina Kristo paka akitdol ngin ebuni Inges arucokin ka ngun ka Ekanisa keng kaapei.

16 Ngiyai esomito eemut ngolo ka aduketait ngina apolon? Atami Ayong epedori araun ape beru anege ngina ekeyiari akanikeng. Iyookino dadang.

Abu Akuj kigiri Ngibaibulio ngiuni. Apei kec erai inges asubio ka Akolong ka Elap alotom nadis, erai ngol Ebaibul ngolo esiaunan. Arai itunganan akingolik kidiama toyenu ebe erai Akuj ngolo alokididama. Akiwuapit ngiboro ngulu Anadis, esomitotor inges ngun? einenen tari dang neni ngina nyamet, tari nyamet ngina cancer. Abu yau ngun alotoma nakisyakinet, ...akidounio ngina Kristo. arai inyo epikice ngolo esiaunana alotoma Nadis? Abikirat. Arai nyo bo epikica ngolo esidion? Leo engatuny. Abunore ngina esiaunan ka Abunore ngina ngarei ngina Kristo, ngun dadang egiritai toma nen.

Nait Ebaibul ngolo etupakini egiritai, arai toma amoru, ngina enyaritai "aduketait." Abu Akuj kigiri toma naduketait. Ani erai kisom iyong ikes, tocoik ngiemuto ngulu nganaketa nguna ngorok ka ngijiesio, epite ngolo adukitotor ikes eroko amunyario akwap ngakipi.

17 Ngina ngauni egiritai nabaruwa, Ebaibul, nguna ngikapolok ngikasimotok ngulu ka akwap ngulu apotu potu. Nai tokona, ikwapei adaunia Akuj alosit alotoma atur, ikiya iwon toma Leo, longatuny. Ikiyia iwon toma narapakinnet ngina aduketait. Ikiyia iwon toma Lokitaabo ngolo ka Apukokinio, alotoma lokeke ngolo esidon. Ebal a osou ngina ka asomit ebe ikirai iwon ngadakika ngauni eroko nyelomar kiding kuwar. Okoe, totamak neni ikiyia iwon.

Ka atocoik, ayasi aduketait, erai ngina epatana. Ekerit inges ekabila ngolo ikwan ka ibore ngini eyiakar ingawetin ngiuni.

Ngina ikiyiakar iwon kwap nege nakisiyakinet alotoma atur ngina ke ekanisa ngina esiaunan, kelunyar Akilocokino alotoma apaki ngina Luther, arai ca etunganan ngolo temario ebe erai inges Ekristoit, keraidnag akiyar keng kori atwanare. Apotu ikes toaara inges nguna ka atema inges ebe erai Ekristoit. Nguna a ngun alosit toma nakisicanio ...nginatur dadang, alotoma ngina apaki dadang, eyiai akisicanio. "ikes dadang ngulu eyiarete ekerito Akuj alotoma Kristo Yesu epote akitor nakisicanio." Alotoma natur ngina Luther, arai ibore ngini arono atemar ebe "ngulu Lutheran." Ikimarakinio iyong araun ngolo a

ngikerep, ka apedorio akiwuakin iyong natwanare. Ngapakio nguna alalak apotu ikes toaara ikes alotoma, kicunya ikes ka akim, ka nginibore dadang, nguna Lurherans.

18 Nait abu ekanisa toditeu, ikwapei eyiakar aduketait. Abu nabo Inges bu toma nadoketait ace ngina ka ajokis, ngina arai akitokuangunio. Anapaki ngina Wesley, ngina apegakinia inges ekanisa ngolo ks Anglican, kitatam akitokuangunio. Abu bu toma natukot ngina docu nabo, nait aponi tonyarai ikes atukot ngina ngibangao.

Ngiaai alotoma anege arai ngulu Methodist, kori aminasi arakau, kori nguluce arai arucokina kaapei ka ekanisa ngolo Methodist? Atutubet kus. Iyete mono iyes ebe ayiakatar ngikanisae ngulu Methodist Ekuwuam Ngoloakuan apei paki? Alositor Ayong lokanisa ngulu a Methodist ka engolikinitor ikes eramanakin losimit, ka atobukonokinite ngakipi loretin kec ka tokutanakini ikes ibore ngini eyaunit ekuwuam kaapei ka ibore, abukinit Ekuwuam Ngoloakuan abunore nenikec. Iyookino ngun. nai tokona, erai ngun akiyookino, alokwap ngirongan ngulu Kentucky neni ikiyiakar isua Methodist. Iyes ngitunga lugu ngulu erai ngalomak lokanisa alokinga anege. Ikiyakar isua Methodist apaki ngina alokau kama, ka Batisa. Ikipotu isua apotu nalitare ka akirap nginice kau paka ngina ikiriamunia isua idiobore. Ikipotu isua apotu alotoma, ikiyiari isua ikingalaaka akau ngun.

Nai erai ca iyong abunore ka akiwuakin ekiro kon lokitaabo ka itema ebe, "arai Ayong ngolo a Methodist." Ka atoriamu acumi ngina ikitamarani ka awuatakinio ngakipi neni kon, ka erai dadang ngun. tolot kingaren kinga ka tonapite ngiwokoi, ngiloui ngulu cici, tokeri akerit angolei, toboloya ngaboliasio a ngisilinga, toboloya ngakadia, toboloya ka ngamcinio ka nginibore ca dadang, eroko iyong erai ngolo ejok alo Methodist, ingolikia. Meere nen Methodist. Erai ngol ngolo elomunit lokanisa alomunit. Iyookino ngun. Batisa, ibore nginipei, Presbyterian, erot ngol dadang ibore nginipei ngin.

19 Ikwapei abalor Daudi duPlessis ebe, "ngitatae, emamukar Akuj ngidwe ngulu erai ngitatatae." Emamukar Akuj ikoku ngini erai itatait. Eyiakar Inges ngidwe, nai emam ngidwe ngulu erai ngitatatai. Iyookino ngun. iyes ...ka ngitunga ngulu iponito toma lokanisa ngolo Methodist, kori lokanisa ngolo Pentekoste, kori lokanisa Batisa, naarai totokus kori papa arai ngolo Pentekoste kori ngolo Batisa, nait irai iyong lopapait. Erai ikes ngidwe. Irai iyes ngipapae, ingolikia. Aso nai emamukar Akuj idiobore ngini ikoni ngin. Ekanisa eyiakar ngun nguna alalak, nai meere -nai meere -meere -meereemam nyitiyaii Akuj ngun.

20 Nai tokona, tocoik nugu, alokwap paka akitodol ngina eponiata ngun kwap tokona, ikwapei eponiata ngun neni ka atukot ngina docu, ekanisa. Anyamet ngina Pentekoste. Ngun apotu totubo jik acala ngina alalan. Nait nyo bo abu inges kitiya? Abu toesik Methodist ka Lutheran dadang emudukak.

Nai tokona abu Ekuwuam Ngoloakuan torotok kire jik alotoma anyamet ngina Pentekoste. Nyo bo apotu ikes kitiyata? Apotu toyeut atukot, kitaraun ngakecwat nginalopei, "Ikirai isua Atukot ngina ka Akuj." "ikirai isua ngulu Ngipei." "Ikirai isua ngulu Ngiarei." "Ikirai isua Ekanisa ngolo ka Akuj." "Ikirai isua nugu kori ngun. emam nyiyakaun iyong, emam nyipedori iyong alosit Nakuj mati bon ikiriamu iyong ekiro kon alokitaabo." Okor, abangao ngina ikoni ngin! Emam nyacait ayong kirai iyong ngolo Batisa, Methodist, Presbyterian, kiwai iyong ekiro kon Lokitaabo ngolo ka Akiyar ngina adau Akuj akiwuakin nen. Ani erai ikiseunitai iyong neni ka Akiyar ngin emam Nyedaun, abuni Akuj anyara iyong ediopite dadang, ngice -ngice kori ngice. Kire jik ebuni Inges "Dadang gulu akainaki Ayong Papa epote neni Kang." Emam ationis ali kanisa iyiai iyong, emam ibore itiyiai ngin kaapei ka ngun. nai edini emam idiobore kitiyakini iyong, nai epedori abukin iyong nguna alalan alosit kingaren kaapei ka Akuj, nai ebuni -emam nyebuni araun ice bore. Acunanakin iyes iwapei kaapei ka atukot ngina ngikanupa ka ngulu emam nyiunito. Anerai, iwuit iyong ngun aneni dadang ilosi iyong, ka eyiakatar ikes ngun tar Nakuj. Aso, iyookino ngun dadang, nai ite iyong neni ke edin kon. Kingoliya neni Yesu, erai Inges Epei ngolo ebeit akingoliya dang.

21 Nai tokona ikwapei ikiponitor iwon kire jik kwap.. ayiakatar ikes ...ngiaai ...anupit Ayong ekiyarit aberu na akanikeng anege, ebe isomitor iyong aduketait. Iyeni iyong, aduketait emam arapet, ikoni nenia? Emamukar inges amoru alokidama keng. Emamukatar ikes jik, emam tar nyipedori ariamun ngun. emam nyeyenete ikes ibore ngini abu kitiyakin neni ngun. kaanukiro? Ikotere nyo pa erakar amoru ngina rapi kiwuakinere kidama ngun, akou ka amoru, ngina alokidama keng? Naarai aponi togeroi Inges ngina abunio Inges. arai Inges Amoru ngina aponi togeroi. Iyookino ngun. nai eponio arapakin inges. iyookino ngun. ka ido nait ngamoru ngul nguna itemokin neni ka Akou Amoru ngin, emaikina torai ngamoru ngun epote jik akiriakin ikwaan ka Amoru ngin, ngina ebuni akitemokin inges, arucokin ka dadang -adiokiding dadang. Erai aduketait ngina edolit emam nyipedori iyong akisitor ebanyet kiding kec, neni ecunakinakotor ngamoru ngun iwapei. Etic ngolo abusina ngol. Ngiaace kec epedorete ngakilo akilo amiaet alokidama toma lokuwuam, ka aso esipokinitoi kaapei edolito.

22 Erai erot ngolo eyaunia Akuj Ekanisakeng ngol. Ikirai iwon ngulu ikirucokinitai ikitemokino kaapei, epei tau ka apei rucokina. Nai tokona ebala icetunganan ebe, "Ejok, ngulu Lutheran alokau kama emam ibore eyiakatar." Nyinup iyong ngun. ngulu Lutheran epote aponere alotoma ayiarun jik ikwapei nguluce na eponiata ayiaraun. Batisa, Presbyterian, ka ngidwe ka Akuj dadang, epote aponere kingaren alotoma

nayiarun. Ka erai co inges alosikinet ebalotor ngitunga nakuwarina ebe, "Okoe, ejok, eyiakaun akisikuaruno ngina elosi anege ka ayiun ngamilyonio nguna Pentekoste. Epote ikes dadang ayiun ka ebuni Auruporio ayiakaun." Idika iyong. Auruporio ngin ebuni araun ngamiaie ngalipio, iyookino ngun, nai eponio ikes alemun alotoma ngikaru ngalipio ngakanikapei ngulu ka akiteyiario dang, ngikaru ngalipio ngakanikapei kau. Elosi itunganan alotoma Akica ikwapei abunio Akic nenikeng, etubor inges alodarac ngina ebunio inged. Nai tokona, ani erai keger inges Ngun, nait esikinio ingrd alotoma nakirionut. Nai ani erai kerubaki inges elosi kingaren!

23 Nai tokona, tocoik, nait Abunore ngina ke Ekapolon Yesu erai ngina eyapi anakan paka akitodol Ekuwuam aneni elwana paka kwap toma nege ... erai ca akitojokio, akitokuangunio, ebatisimu ngolo a Ekuwuam Ngoloakunagan, ka nai tokona kire alotoma apaki ngina ebunit ngina ka Akou Amoru. Emaikina Ekanisa torai ngolo edolit ikwapei Kristo paka akitdol Kristo ka Ekanisa epedori akimorikin kaapei, Ekuwuam ngolopei ngol. Ka ani kerai Ekuwuam ngolo a Kristo eyiai toma Kon, ikinakini iyong iyari akiyar ngina Kristo, itiyiai akiyar ngina Kristo, itiyiai ngiticisio ngulu a Kristo. "Inges ngolo keyiuni Ayong, ngiticisio ngulu etiyiai Ayong itiyiai inges dang." Abu Yesu tolimu ngun. ingolikia? Nai tokona ikilosu iwon ayiakaunor, ikiriamu iwon alimonokin ngina ebunit ngin kire jik ikwaan ka akiyar ngina a Kristo. nyo bo itoodiunit alimonokin ngin? Abunore ngina ke Ekapolon.

Kingolik ngun alotoma nakwap nakuwarina, ka tocoik ibore ngini abu Khrushcv tolimu, ngiboro ngulu apolok lugu dadang, ka atiaktiak ngina ka akwap dadang kire jik eyiai nakan, alotoma edio saa dadang, ipedori iyong alosit adaun ikwa epowuada alotoma adio sekon. Iyookino ngun. ka ani kerai ikes ngun, ikiyeni iwon ebe erai angolikinet nen. Idiotunganan dadang ngini etami epedori akisom ngun alotoma nakaritas kori kiira anaredio, ka toyenu ebe era ngun nguna angolokin. Ejok, totamunito, abunore Kristo nguna ke Ekanisakeng eroko nguna nyitiyakina. Aso epite ngolo eyapia Abunore ngina ke Ekapolon Yesu? Ngayeni kerai ero akimor na nyegetakina nakuwarina. Ikiyia iwon toma napaki ngina ka asalunet. Kire jik iyookino.

24 Tocoik ekanisa ikwapei ebunio Inges, ikwapei elosio. Eya ngun kire jik toma natametait kon, iyes ngulu esomete ngakiro ngieemuto. Kingolik alotoma ekanisa ngolo Lutheran alotoma akitojokio, eponito kire jik ekitetek alotoma Katolikanut, kingolik ngun elosete. Ido nait kingolik alotoma abunore ngina Wesley eyapiunit, toma nakitokuangunio, elomito toma Ngakigiret. Kingolik kire jik alotoma kiding, Wesley. Ido nait ibore ngini etuapakini alotom arai anyamet ngina Pentekoste. Ka anyamet ngina Pentekoste kaapei ka akinyakario ngina ngainanakineta, ngainanakineta nguna ke ekuwuam. Nai tokona, kingolik alotoma nyamet ngina ebunit tokona kire jik paka neni ka Akou Amoru. Ingolik ibore ngini alosikinit ayong? Abunore ngina ke Ekapolon, abu kisileereu. Akuj ka ngisubuna dadang idarito ekanisa kitemokin ariamun akibois keng.

25 Ationis nakuwarina, Ayong...apaki nginapei iyapi ngitunganan dadang ikiriamit ka Ayong. Aponi atonyarai ayong kinga, ikiyait isua ...arai ayong ayiakaunor akingitngitak ngina ka akuwan, iyenete iyes, ani erai kilosi iyong kinga nakwapin, iyes ngikalimonokinak ka ngace dang iyenete ngun. ngina ayaya ayong abonkinet apotu ikes ayaut Ayong kinga nangule nen, ayiai ayong amas ibore ngini ngorot ... etakani anenikang ikwa ngakipi, kori akimuj, kori idiobore, ka Ayong -ayiai Ayong amasi inges. ka abu kinga nen, eboikin kwap, edarit anus ngina ke esaa ka akingolikin keyakarit inges alotoma nakook kang kori mam. Abu ayong engolita anen, ka ayiai nen ace beru ngina docu, etakakni ebi ecamit atwanare. Arai inges ..adisik ngakejen ka ngakan. Ka abu ayong atorubak alosit aneni etunganan alo neni ka etunganan ngol aneni etunganan alo tari neni ngoloce paka ayapiar neni ka aberu, paka akidol ngina adolio ayong neni ayiai inges. atakani ebi akangican ibore ngini docu ngini ayiai atwanare. Ka abu ayong atoyapia nenikeng, atema ayong ebe, "Tobongokinoi ayong madam."

Tema inges ebe, "Ikonia ai?" okoe, arai inges ngina adiaka nooi!

Ka atema ayong ebe, "Nyo bo erono?"

Tema inges ebe, "Abu Ayong atolot Tucson akipeyokin totokang. Abu ayong atodiakakin, emam tari nyepedorito ikes ariamun ibore ngini erono."

Atema Ayong ebe, "Ipei bore bon acamit Ayong akingitakin iyong."atema ayong ebe, "Arai Ayong Ekalimonokinan ngolo ke Eemut ngolo ajokan. Irai iyong a Akristoitia -a? ikapakina iyong alosit erai kebu esaa ngol?"

Ka tema inges ebe, "Ayiai ayong lokanisa be atia ka ati."

Otema Ayong ebe, "Meere akingiset ekengisit ayong iyong ngin. Irai iyong Akristoitia ngina ileleba kaapei ka Ekuwuam ka Akuj ka ikapakina alosit ngina ebunio Inges anyare iyong? Emam pa ayeni aberu ibore ngini ikamunit ngini erworu ayong. Ingolikia? Okoe, nyo bo apipilu ngina etakania akwap alotoma!

26 Nai tokona, "esileereu neni iwon ngakimunoneta ngun ka Akecamit," abunore ...kimiekinai ayong okosiomak iyes idiobore. Asomi ayong anen ...ongaasi tokona"akimunono ngina ka Akecamit." ongaasi

Ngiburanean anege adakika, ekek 7 ngolo Ngiburanean, anupit Ayong erai ngun. ka acamit ayong akisom idiobore ngini apedori ainakin iyes topupokis ajokis ngina ka ikitami iwon nguna yok ikiboi kapei alotoma nakiboisio nguna ankuj. Ngiburanina, ekek 7.

Naarai Melekisedek ngol, (Nai tokona tocoik.) ekabaka a Salem, esacaradoti ngolo ka Akuj a ngina eyiai kidiama noi,...

27 Nyo bo erai akimunono tokona? Anege eyiai akimunono, tocoik nugu. Ngae Erukitosi lo, 'esileere, ayenuni, akimunono nguna ka akiceamit,' Melekisedek ngol? Edarit ayong nginitunanan dadang anege, eroko Ngibaibulio engaa. Ngiburanean, ekek 7, eroro Paulo, etunganangolopei ngol aneni Ngigalatina.

Naarai Melekisedek lo. Ekabaka ngolo a Salem, esacaradoti ngolo ka Akuj ngina eyiai kidiama noi,...ngolo kiriamunosi ka Aburaam ngolopite abongunio anakiar ngikabakai, abu kiterereng inges;

Ngolo abu Aburaam tokorak atubet ngina kitomonet ngina a ngikeboro dadang; ngina kisiaunet, erai kijulakin ekekiro, erai inges Ekabaka ngolo iyookino, nabodang ...Ekabaka ngolo a Salem, (Ngae Erukitosi lo?) inges atemar, Ekabaka ngolo ka aiyorit;

Amam inges papa, keraidang toto, keriadang ateker, amam ageunet ngina a ngikerua, keraidang asalunet ngina ka akiyarkeng; ...

28 Ngae etunganan lo? Erai Inges Ngae? Emam Inges papa, emam Inges toto, emam tari ngirua ngulu ageikinia Inges, kori emam Inges apaki ngina ketwania Inges. abu kiriamunosi ka Aburaam ebonguni anakiar ngikabakai. Nyo bo etiyiai inges? alosi inges kinga ama ayaun Lut, lokaatokeng ngolo acakar, akinyakun inges. ka abu inges toaar ngikabakai; ngulu ngulu abu toaar ikes; anupit ayong arai ikes ngitomono kori ngitomon ka ngikan, ka ngapukanisa kec. Nai Aburaam tocnak ngiketiyak keng ka toloto kiwuapasi inges, abu inges totiakaar make nakuware, ingolikia, ngina ariamunia inges inges alotoma kiding kuwar. Okoe, lokaato, ikitiya isua alotoma agogongok tokona, Akica bon ngina ikiyiaakar isua erai Akica Eemut ngolo ajokan. Nai abu inges totiakar make, ka abu kikamu inges ka yau inges kinyaku. Ka alorot keng eyiai inges abongun, kiriakain ejie!

Atolot neni ka Akisyakinet 14, alotoma adakika, atoriamutu eemuto ngolo alal ileere. Atolot neni ka Akisyakinet, ngiomwon ...Anupit Ayong erai 14, Akisyakinet 14. Ee, ayasi Akisyakinet 14:18, ageikin. Atogeikis jik eroko ngun. atogoeikis, ee, lucicik 18, Akisyakinet 14:18, "Ka Melekisedek ..." Nai tokona, arai ngol Aburaam ebouni tokona anakiar ngikabakai. Ebonguni, alorot keng ayiai abongun, ayaun Lut, ngitunga dadang ngulu asir ikes ayasi. Dadang!

29 Ikwapei Daudi, ngolo abu tolot ka yau ..nyo bo abu Daudi kitiya? Abu tolemu aparau, tolot kinga ka todepaa imesek ngini doci alotoma akituk ngina ke engatuny. Totamak aparau, elosi akiwuapar imesek. Ngae alotoma nakwap epedori akitiya ngun? tolimokinai ayong ali kile alotoma anege ebuni akitiya ngun, kikiyaa akanikon kidiama. Abuni ayong alimokin iyong atipei kire jik ebe idiakarit iyong. Emam iyong nyingolikina ayong kiwuakinai ayong kidiama. Mam, emam pa apedori ayong alosit nenikeng kapei ka ngatomoniuni - kori ngikanikapei, ka angogonguk. Nai abu inges kiwuapa inges kapei ka aparau, ngina ikoni alas ngina doci ngina ikwana ca, kaaei ka ngakoneta ngrei, kisirimi inges. naarai ...ka ngina abunio apaki ikotere Golia alemor alakarakang, abu inges tolot neni a Golia, ka tema inges ebe, "Abu Akuj ngolo Anakuj atocamak ayong ayiun Imesek alotoma nakituk ngina ke engatuny ,alotoma nakituk ngina ke epeot." Ka ayeni inges ebe emam pa arai aparau. Arai apedori ngina ka Akuj inges abu toloto kapei ka inges. arai Inges abu kinyaku imesek ngin.

30 Ka erai ibore ngini ikirworo iwon ngin nakuwarina. Abu Akuj toriamu Daudi irumakina, ee, kire jik, ebe aturit ngamesekin Papa. Ka adiotopei ebuni ariebo ngina atumor kroi ebuni cancer, kori idiobore, ka toporu kire jik nakani edokito. Emam ngun nyemukinete Daudi, ebuni inges alosit kire jik kingaren kinga ama ekau erukitos ngol, kapei aparau ngina doci, "Kingitak idiobore alotoma Lokirokang, eponio ainakin." Emam nyakacit ayong, epedorete ngidokitoi akienare, ka nginitunganan dadang epedori ajamwar inges, ebuni inges alosit ka inges ediopite dadang akinyakun amesek ngin nanok. Ee, kire jik. "erai inges ikoku ka Akuj, tolema akanikon!" tonaka engatuny lokwap, nait abu engatuny tonyou kidiama abu kirum inges epenek ka abut oar inges, edia ngolo doci ngolo dedeng, kire jik adoleteng ngakilou ngatomonikauni kori ngatomonikanikowmon.

31 Tocoik. Melekisedek, Ekabaka a Salem inges atemar erai Ekabaka ngolo aiyorit, inges atemar kire jik Salem ayiai diyete emukura. Erai Ekabaka ngolo a Yerusalem. Ngolo erai Inges. erai kire jik nguna erai Inges ikes ngun, Ekabaka a Yerusalem. Ngolo erai, arai Yerusalem inges aponi tonyarai ekingaren Salem, ngolo erai aiyorit; arai ngol Yerusalem ekingaren, eroko nyanyerai inges Yerusalem. Arai Inges Ekabaka ngolo a Yerusalem. Arai Inges Ekabaka ngolo a akiyookino, Ekabaka ngolo a aiyorit, Ekabaka a Salem. Amam Inges papa, amam Inges toto, amam Inges ageunet angirua, amam Inges asalunet ngina akiyiar ,amamu Inges ateker. Okoe, okoe, okoe! Ngae erukitod lo? Tocoik inges. ekau kedaun ejie, ekadaun akiloun, tocoik ibore ngini abu Inges tolimu. "Ka Melekisedek," lucicik 18, ekek 14, Akisyakinet.

Yau Melekisedek ngolo arae erwosit ngolo a Salem ngamugati ka epiini: arae dang Melekisedek esacaradoti ngolo ka Akuj a ngina alokidiana nooi.

Kiterereng Melekisedek Aburam tema, Ikiterereng iyong Aburam Akuj ngina alokidiana nooi, ngina asubi nakuj ka akwap:

Erereng Akuj ngina alokidiana nooi, ngina abu tobuko ngimoe kon ido ibu iyong kilou ikes. Inak Aburam inges atutubet apei anatomon aloboro a dadang.

osomasi iwadio cici.

Tolimok erwosit ngolo a Sodoma Aburam tema, Inakinae iyong ayong ngitunga kang dadang, ya ngiboro toruwor ngulu kon.

Nai tolimok Aburam erwosit ngolo a Sodoma ngol tema, Adau ayong akikong neni ke Ekapolon ka Akuj a ngina alokidiana nooi a ngina asubi nakuj ka akwap, (Kiirasi epite ngolo etuwuriania inges ngun, um, epite ngolo ainakinia inges ngun nenikeng!)

Atemar nyayai ayong Atari eusi, kori arukan ngina ka amukat, kori ibore dadang ngini erae ngini kon, ikotere aceapaki nyitema iyong, Etabar ayong Aburam:

Mati ngini adaut ngisorok lu akinyam,...

32 kingolek Melekisedek lo ngolopeipite eriamakinotor Inges ka Aburaam ebuni anakiar ngikabakai. Akimunono tokona ka Akuj isileereunio! Erai ngae Inges? emam tunganan ...emam pa apedorito ikes ariamun eemut Keng, naarai amamukar Inges papa edio, amamukar Inges toto, amamukar Inges adiopaki ngina ageikinia Inges, emamu adio paki ngina ka atwanare Keng, aso neni arai Inges eroko Inges eyiari. Amamukar Inges ageunet, aso emam pa apedori Inges araun idiotunganan ice nai arai El, Elai, Eloim, ngolo eyiai, ngolo eyiaik, Akuj ngolo Etiron!

Ayiakar Yesu Papa, ayiakar Yesu toto; ayiakar Yesu ageikinet ngina ngirua, ayiakar Yesu asalunet ngina ka akiyar anakwap. Nai Etunganan lo amamukar papa keraidang toto, amen, mam papa keraidang toto. Ayiakar Yesu Papa ka toto dang. Nai Etunganan lo amamukar papa kori toto. Amen. Ka nyo bo abu Inges kitiya, kirikakin ejie, kedau Aburaam akikamar akibois keng?

Kedau Ekanisa akikamar akibois keng, ikinyaritai iwon akitoraunio ngidwe, kan Ekuwuam Ngoloakuangan. Ka ngina eyayai nginitunganan dadang akibois keng, ibore ngini adau Akuj anyarakin inges akitiya, ka akiwua aneni ka asalunet ke erot, alosit atupar ngulu ecakara.

33 Ekingaren, abu Paulo tolema akirianu dadang alotoma ngun, aso nai tokona, "ani erai ikinyaritai iyong, ani erai pa kitiyat iyong alotoma natametait kon kan edio kabila ngolo kasomit asiologi ani erai kidouno iyong kire Ekuwuam, nait ikiseunit iyong Akuj eroko nyitiyauna ngakwapin, abu kiwuak ekiro kon Lokitaabo Imesek ngolo ka Akiyar, ka nai tokona ikiponit iwon iwapei akibois alotoma nakiboisio nguna Anakuj alotoma Kristo Yesu. Ngitunga ngulu akuangak, ebukui ngolo akuangan, ngitunga ngulu egelaaka, ekiro ngolo ka apaderanut, ainakininet amuronot ngina ekuwuam neni ka Akuj erai ikes ngun ngaraito nguna ngiyok polo erai ainakin akiturio neni ke Ekirokeng."

Epote ngitunga toma ka temasi ebe, "ngitunga ngul erai ngulu ibangibangit." Kire jik erai ikes; aosou ka Akuj erai abangao a neni ngitunga, ka aosou a ngitunga erai abangao aneni ka Akuj. Erai ikes ngulu emam nyiriamar, ipei ka nginice.

34 Nai ekanisa ngolo akire ngolo ileleba Ekuwuam, ngolo ileleba aapedori ka Akuj, iboi kaapei alotoma nakiboisio nguna Anakuj, inanakinete ngamuronise nguna ke ekuwuam akiturit Akuj, eyiaiEkuwuam Ngoloakuangan elosi anenikec, engice asekit ka nyarite kinga ngiboro ngulu eyiakasi nenikce ngulu aronok, akisiyookino ka akitemokn ikes ka kiriyanikin. Naarai kaanukiro? Jwijwi alotoma Nayiakau ka Akuj erai ngaokot erai Amuronot.

Nai tokona totamunito, ikitorit iwon toma ngun ataparacu na. emam pa iyiuna iyong kan Ngaokot, ikingadaritai iyong ka akiyiun kan Ngaokot. Nai ikiyiunio iyong ka ajokis, alotoma akiyiun, anupit Ngun. abu Akuj kikongikongok etau kon naarai abu Inges itoseunite iyong. Ibu iyong kireo kidiama ka tonup ngun, tocamu ngun. nai tokona apotu Ngaokot tosubut amuronot nguna ngasescisia kon. Totamunito, alimunit Ayong ebe, "emam nyetubokini Akuj ekasecan nguna esecasecia." Erai sek inges ekasecan anakisyakinete. Etubokini Inges Ekristoit nguna ka akisec. Ka nait naarai adau inges atubokin inges, abu Kristo ya etube yok. Aso emam nabo etube anenikec ngulu eyiakas toma Kristo Yesu, ngulu emam nyelosete etupito akuwan, nai ewapito Ekuwuam. Ka ani erai kitiyai iyong idiobore ngini erono, emam nyerai a nguna ka akiredakin. Emam nyiseki iyong nguna ka akiredakin. Etunganan ngolo iredakini akisec, elosi kinga akiredakin aseicse, eroko nyebuno toma Nakuwa. Nai itunganan ngini ayiakaun toma nen, erai inges ngolo etwanit, ka akiyar keng iwuitai alotoma Akuj, alotoma Kristo, ipucetai kan Ekuwuam Ngoloakuangan, ka satan emam nyepedori tar ariamun inges, erai inges ngolo elwana alokau alotoma kama. Ebuni inges

alomun kinga alotoma anen eroko satan nyepedor ariamun inges. "naarai itwanit iyong!"

35 Tolimok itunganan ngini etwanit ebe irai iyong ekangisowae ka kingolik iborengini itiyakin. Epedori inges lowae iye ka tema ebe, iyong ekangisowae ngolo apolon lo, iyong," emam nyeliuni inges akirot. Ka iyookino ngun, ebuni inges jik aliokon anen.

Ka etunganan ngolo etwanit alotoma Kristo, ipedori iyong anyarare inges ekangisowae, nyirai iyong inges idiobore dadang ngini icamit iyong, emam nyenyaouni inges nguna ikamunit ngun. ani kerai idiobore, ebuni inges ajotor adiokiding ka kilip nguna kon. Iyookino ngun. nai, okoe, ngice kec eyiarete jik. Erai ibore ngini atami ayong ngin, emaikina iwon atonuka ngitunga ngulu etwakito. Ikes ngulu etwakito alotom Kristo, ikinuki iwon ikes toma nakipi. Ngaceapakio ikinuki iwon ngitunga ngulu alalak eyiarete, ngulu elala aronis ka atiakatiak, ka eyiakasi ngulu alalak toma lokanisa. Nai emam nyikipedori iwon atiakar ngun, nai Akuj itiyai. Eyen Inges ngitunga keng. Eyen Inges Ngakemesekin ngulu epedori inges anyarar kinga, eyeni Inges ngulu abu Inges toseunite. Eyen Inges ngulu einakini Inges ngiboro lugu dang, ibore ngini ebuni Inges akisileerekin Akuwanakeng toma. Lopite ebunio Inges ..Epedori Akuj akiwuakin atinyinyu toma ngidwe Keng, neni ibore ngini kitiyai, toyeni ebe epote ikes kire akitiya ngun.

Inupito iyes ebe itiyai Akuj ngun?

36 kaanukiro, ebal Satan dang neni -neni Yob apei kolongit ebe ...tema neni ka Akuj apei kolongit, "Ee, iriamunit iyong eketiyan."

Tema Akuj, "Emam alotoma nakwap ngolo ikwan ka inges. erai ikes ekile ngolo edolit." Ayiakar atinyinyu toma keng.

Tema Satan ebe, "Okoe, ee, eriamunit inges ngiboro dadang epataka. Kimiek mones ayong erum inges iwadio ka abuni ayong akisilam inges iyong aloreete Kon."

Tobongok Inges tema ebe, "eyiai inges nakanikon, nai nyilema iyong akiyar keng." Ingolikia? Ka abu inges kitiya idiobore dadang nai nyilema akiyar keng.

Nai, okoe, Yob, akilo ...nyo bo abu inges kitiya? Amuno inges kilama Akuj ngina abu toaar ngidwe keng, ngina etiya ngiboro ngulu aronok ngul dadang nenikeng, ka nginibore dadang? Emam nyebuno Yob kingitingit. Abu inges toramakin kwap ereet keng ka tokukonokin. Aleluya! Tema ebe, "Ekapolon akainakini ka Ekapolon enyaka, kituroi Ekro ngolo ke Ekapolon" neni iyai iyong nen.

Ayeni Akuj akikinyomit Keng alotoma Yob. Ayeni Akuj epite ngolo ekinyomitor Inges inges. ayeni inges epite ngolo apedoritor inges akikiyomit ayong. Nai ibore ngini ikirworo iwon tokona erai akiwuakin ikoku en.

37 Nai tokona, ngina iriakainor Ebaibul ...ngina iriakainor ejie dadang, ngina iriakainor nginibore dadang, nait nyo bo ibore ngini etupakini ngini ikitiyai iwon? Ani bore itiyao iwon ekau kirikakin ejie? Iyenunit mono iyong ibore ngini ikitiyai iwon? Ikiriamakin iwon ka Melekisedek. Atongasi Matayo 16:16 kire jik atipei ka lucicik 16. Arai ayong ngolo anupit kire ji ebe iyookino, Matayo 16:16. Matayo ngikanikapei ...Mam, ediakara ngun, emam nyerauni ngun engolikinete. 26:26. Okoe, 16 anege, erworo Inges neni Simon Petero; kitimokinete, emam pa alosikinit ayong alimun ngun. 26:26,' anera erai jik akimuj ngina ka atabongo, erai ibore ngini ekatakinit ayong ariamun ngin. Matayo, ekek 26 ka lucicik 26. Nai tokona kiriamun inges, anege neni ikiyia iwon nege, alotoma akimuj ngina ka awasia.

Ngolopite emujata ikes, tolemu Yesu amukati, kilipak, tolibilibili inak ngikasomak Keng tema ebe, tolemasi tonyam; erai na akakuwan.

Tolemu ekopo, kilipak, inak ikes tema ebe, tomata iyes dadang nu;

Naarai erai nu ngaokotkang nguna ka akitutuket, nguna ebukorosi anguna a ngikalalak, nguna ka akision ngasecisia. (n -g -a -s -e -c -a -s -I -a, ngasecisia, Ngkristo ngulu itiyiaete ngiboro ngulu aronok).

Iyookino dadang, "Nai -nai ..." topupokis, lucicik 29.

Akalimokini ayong iyes ebe, ameun tokona nyamasi ayong nabo nguna ka araitoit a na a ngina ka emusabibu akitodol akuwar y angina amasia ekitetiaka kaapei ka iyes alotoma apukan a Papakang.

Nyo ngin? Ibore nginipei abu Melekisedek kitiya kedau Aburaam ariamun akibois keng. Kesipoki ngikiliok keng toma nakinapeta, ka kilou ejie, ka asir adau abunore lore, ka abu Melekisedek yau ngamukati ka epiini. Kedaun ejie, ido nait ikiponi iwon akinyam Akimuj ngina ka Awasia kaapei ka Ekapolon Yesu alotoma nakwap ngina kitete. Okoe, kituritetei Ekro ngolo ke Ekapolon. Iyookino dadang.

38 "Kedau akiteyenun nguna imunono nguna ka akecamit, ikwanginapei keyiakar akelakara ngina ajokan,"

abongor nabo tokona toma Ngiepesoi, 9, "ngina kelosikinit Inges alotomakeng."

Nguna a ngapakio a nguna edolito...

Ka totamunito ebe, ikidepa iwon ngun. ngiepesoi, ekek 1, lucicik 10.

Nguna a ngapakio a nguna edolito ...

Nai tokona, ikisomu iwon anapaki ngina ka adolit ngina idairitai inyona? Nguna a ngapakio a nguna edolito, apaki ngina edaunor asecit, apaki ngina edaunor atwanare, apakio nguna edaunore asecit, ngapakio nguna edaunor akilocorio dadang (ngiboro ngulu itowolioritai ngulu adau emit akitowolior) edauno, ngapakio nguna edaunor alope. Tocoik.

Nguna a ngapakio a nguna edolito, acunakin ngiboro dadang toma Kristo, ngiboro ngulu anadis, ka ngiboro ngulu alokwap; tari toma keng:

"Acunakin ngiboro dadang toma Kristo." ikwapei alimunitor sek ayong ataparacu na, ngiboro dadang ngulu ikiriamu iwon, ngiboro ngulu apolok lugu, ipedori iyong akisileereun ikes alotoma Akisyakinet, ipedori iyong akisileereun ikes alotoma Awosit, ipedori iyong akisileereun ngun alotoma Ngilepi, ka iyaut ngun toma, ka alotoma Apukokinio epote ikes agetakin ka Yesu. Kingolik Iyong Yosepu, kingolik iyong Aburaam, kingolik iyong Isako, kingolik iyong alotoma Yakobo, kingolik iyong Daudi, kingoliki iyes ngiboro ngul, ngikiliok ngulu ka Akuj ngul, ka kingolik ani erai pa kingolik iyong Yesu Kristo kitoodiun alotom ngitunganan kec dadang. "ido ikotere Inges epedori acunakin ngiboro dadang toma Ipei, Kristo Yesu."

39 Nai tokona, iwadio cici nai tokona, tokona lucicik.

Tomakeng ikiriamu iwon akirum, ...

"Okoe," "akirum." Ebeit idiotunganan itosikinia iyong idiobore, akirum inges. erai ngun nguna iyookino? Akirum! Nyo bo itiyiai akirum ka iwon? Nyo bo itiyiai akirum ka ayong? Amamukar ayong adio. Nai Akuj abu atoesikinia ayong ka akirum ngina ewuakinia Inges ekiro kang Lokitaabo Imesek ngolo ka Akiyar eroko apetatait ngina ka akwap.

Okoe, ibasi iyes ebe, "Nai tokona, kidarak adakika, lokaato ,abu Yesu kitiya ngun ngina atwania Inges nguna kon." Mam, emam jik Inges, abu Yesu bu akigelun akirum ngin nguna kang. Tosomak ngolopei etuapakinit ..elain ngolopei ngol.

Tomakeng ikiriamu iwon amisiun ...ikiriamu akirum, kiseun sek ikwapei eyiakar akelosikinet a ngolo itiyiai ngiboro dadang alotoma acamitikeng:

40 Akuj, eroko nyitiyauna ngikawapin, ikwapei ikingolikinitor iwon ngun alotoma akimor, iyes ngitunga, epite ngolo ikingolikinia iwon Akuj erai ngolo eyiai, epite ngolo erai toma Keng arai amina. Toma Keng arai araun Akuj; amame idiobore nini abeit kijanaki Inges. toma Keng ayiai araun Papa; ayiai nen ..arai Inges akwanakeng Aelope. Toma Keng ayiai araun Ekalakunan; emam idiobore ecakar. Tomakeng ayiai araun Eketangalen. Erai ngul ngipitecisio Keng. Amame idiobore anen. Aso Inges Aelope, Inges Aelope anajokis keng abu kitolomu ngiboro lugu, ido ikotere epedori Inges alotoma Etunganan lo, Kristo Yesu, acunakin ngun dadang iwapei nabo. Okoe! "nguna nyingolikina akongu, nguna nyirrarar akit ..." emam aumokin erai ibore ngini ka akimunono!

41 Kingolik, "Adau aseun iwon toma akirum na." ani erai kiyookino ayong anakirum nguna idiobore, ani erai kikongikongit Akuj alotoma lotaukang ka tobala ebe, "William Buranam, akanyaraunit Ayong iyong kolong sek apaki ngina alunyar, erko tari ngakwapin nyesuba, alimnokin Eemut ngolo ajokan," ayiakar Ayong akirum, akirum ngina ka Akiyar ngina emam Nyedaun. Nai tokona, abu Akuj kiyakiu Yesu akisileereun akirum ngin kire jik anenikang, naarai amamu idiobore ngini apedori ayong akitiya. Aneni ka akirum a ngin. Arai ngican, arai nguna amunara, amame idiobore ngini apedori Ayong akitiya. Nai a nguna ngapakio nguna ka adolit abu Akuj kiyakiu, alotoma apakio Keng Aelop ngina ajokan, Yesu Imesek, ngina amerakinoi akiaar ameun anyitiyaun ngakwapin. Ngaokot Keng aponi tobukoroi ikotere Ayong apedori alosit neni ka akirum kang. Araun nyo? Akirum ani? Ngina alokoku, araun lokoku ka Akuj.

42 Ka nai tokona epedorete Nugu akisibual iyes paka natwanare. Nai kiyenete mono iyes ebe ngitunga erai ngidwe ka Akuj ka erai ngakujuo nguna cici -a? ngiaai eyennunito ngun? ngiaai eyenete ebe erworu Yesu ngun? Ebaibul, ebalu Yesu ebe, "Emam mono nyirworosi ngikisila kus ngun, ngunakec, ebe irai iyes 'ngakujuo'? ka ani erai kinyarito iyes ikes ngakujuo .." nguna, ebalu Akuj alotoma Akisyakinet 2 ebe erai ikes ngakujuo, naarai erai ikes, eyiakatatar akipukao toma akipukao nakwap. Abu Inges inak inges akipuka ngiboro dadang. Ka abu inges tocaka akujanut keng, abu tocaka arakau keng lokoku, abu inges tocaka akipukao keng, ka abu Satan kikam ngun. nai, lokaato, ikidarit iwon apukokinio ngina ngidwe ka Akuj ngulu epote nabo ka kikamasi ngun nabo. Idarito akitdolikinio ngina kapaki, ngina edolito aduketait kidiama nakou, ngina itodolikinor apukokinio ngina ngidwe ka Akuj, ngina erotokinio apedori ngina ka Akuj (aleluya) ka ebuni akikamar ngina padori Satan dadang adamun anenikeng. Ee, kire jik, eyiai nenikeng.

43 Erai Inges Logos ngolo abu torotok aneni ka Akuj, iyookino ngun, arai ngol Lokoku ka Akuj. Nait abu Inges tosbu itunganan akuj ngina docu. Ka tema Inges ebe, "Ani erai kenyarito ikes ngulu ebuni Akirot ka Akuj nenikec ngikaduarak, ani kenyarito ikes ikes 'ngakujuo' ngulu ebuni Akirot ka Akuj ..." ka abu Akuj tolimu ngun, Aelope, ka arai ikes ngakujuo. Abu Inges tolimok Moses, 'Eketarau Ayong iyong akuj, ka etarau Aaron ekaduaran kon." Amen. Ui! Apaeodri Ayong akitiya ikwapei ekapolon ngolo ke edin, nai emam nyera Ayong. Okoe, ngina epedorotor ngakonyen kon ngar ka kingolik ngiboro lugu. Iyookino ngun dadang. Abu Inges kitarau itungnana akuj, akuj alotoma nakipukao keng. Ka akipukao keng elosi ananam tari nanam, diyete anam tari diyete anam; eyiakar inges akipukai ngun.

Ka ngina abunio Yesu, ikwapei arakai Akuj Apei ngina amamu asekit, abu Inges kisyookin ngun. ngina akutian ekuwuam, abu Inges tema ebe, "toyiakaun aiyorit!" Amen. Ka ngina alokitoi, abu Inges tema ebe, "Mam itunganan enyami aneni kon."

"Kire kalimokini Ayong iyes iyes ngakujuo nucici, ani erai ketemasi iyes emoru lo ebe, 'Toukor,' ido nyikiilit alotoma lotau kon, nai tonupite ibore ngini ilmu iyong ebuni akitdolikin, ipedori iyong ayiakaunor ibore ngini ilmu iyong."

44 Tolot kire jik neni ka Akisyakin, neni nguna akire, nyo bon ngin? Nai tokona akwap ka eyiakae erai ngina iyalolongi, ngigworo, nginibore dadang elosi. Nyo bo? Naarai apukokinio ngina ngidwe ka Akuj, ngina eponiata ngidwe ngulu akire, ngidwe ngulu idounitai, ngidwe ngulu ilelebitai kirworosi ka akirot kec tobongokinoi. Anupit Ayong ikiyia iwon lookur ngun kire jik tokona. Ee, kire jik. Kitemasi neni ke emoru alo, kimiek ngun kikosi neni.

"Lokaato, Ayong -eitanit Ayong ati -ka -ati, ice bore kitiyakin. Arai Ayong ekeyiunana alotoma Yesu Kristo."

"Akainakini Ayong iyong ngun Alokiro ngolo ke Ekapolon Yesu Kristo." Amen. Eyiai akitoodiunio.

"Okoe, lokaato, ngikinyom kang enomi alokinga kama. Emam nyeyiakauna Ayong ka adio kiru."

"Ekeyakikini Ayong iyong akiru Alokiro ke Ekapolon." Aneni ebuni inges. okoe, ikidiarit iyalolongi, asubio dadang idiarit apukokinio ngina ngidwe ka Akuj. Abu Akuj kinyonyo ngun alotoma nakisyakin. Abu Inges inak etunganan apolou.

45 Abu Inges inak Yesu Kristo, ka abu Yedu ina ngun toma Ekikrokeng, kaapei ka akileleba na, "Kingitak Papa idiobore alotoma Lokiro Kang ka abuni Ayong akitiyakin ngun." okoe, Lokaato Palmer! Idiarito akitoodiunio ngina ngiwe ka Akuj, akitemokinio, a Lokanisa!

Ikwapei sek alimunitor Ayong Lokitaabo ngolo Ngiepesoi erai Ekitaabo ngolo Yosua, ka Yosua abu tokorak ngitunga neni abeyar neni kec. Nai tokona, ani erai pakedorete ikes akiwua jik, ka kiwuakis Epraim nege, ka toma nakwap Manasses, ka epedori en abunore akikan ka iwadio, epite ngolo elosito ikes ariamun ngun? ngina etemaria ipei ebe, "arai ayong ngolo Batisa, arai ayong ngolo Methodist, arai Ayong ngolo Pentekoste, arai ayong ngolo Kepei, arai Ayong ngolo Ngiarei, ari ayong ati ka ati."

Epite ngolo ilosio iyong akitiya ngun? towua jik! Erai Akuj ngolo ecamit akiwuakin Ekanisakeng, atalokoku ka atanakoku ka Akuj. Akuj, kimieki ayong atoyiar engolik ngun, erai ngin akilip kang. Eyapi noi paka ngina apupunio ayong ngun kaapei ka ngakanikang jik, etakani ikwan, iyookino kire jik anen. Erai ibore ngini egeno ayong akingolikin inges ngin, idarito ngapakio ngina erotokinere alotoma lorotin, anen kiperikinitetei ngikangwalak nen, ameun anakook atotokeng, "Esilipa ka egolid amamukar ayong." Okoe, idirito apukokinio ngina ngidwe ka Akuj, aleluya, ngina isileereun Akuj aloep, ngina iretakinete ikes ngidekesio, iretekinete ikes cancer, epote ikes akiretekin edeke.

46 Itamete iyes ebe erai cancer idiobore? Ebalu Ebaibul ebe ebuni apaki ngina eponiata ngitunga akibos kire jik alotoma nawatkec, ka epote ngikienyi akinyam ngawatekec eroko ikes tari dang nyetwaka. Erai canver edeke ngolo ka areibo ngolo ibore ngini ebunit. Nai, totamunito, ibore ngini arono, nginia pa acamitai tar akitap alotoma akolongit ya ikec ngulu eyiakatar Akipucet ka Akuj. Erai ibore ngini ikikatakin iwon ngin tokona, ayaun toma ka asipokinio toma nakibois Napukan ngina ka Akuj eroko ngakicianeta ngun aronok nugu nyepona. Okoe, epite ngolo ejokia! Nguna a ngapakio a nguna edolito, akirum.

Tomakeng ikiriamu iwon akirum, kikiseun sek...

47 Lopite ali ikinakinere iwon akirum yok, alotoma inyona? Aseunio. Erai aseunio ayenut kolongsek. Lopite ali ayenunia Akuj epedori Inges akikinyom iyong araun ekalimonokinan? Ayenut Keng. 'meere ebe inges ngini ecamit kori inges ngini ekeri, kori inges ..Erai Akuj itoodiari akision." Iyookino ngun, aseunio. Ayeni sek Inges ibore ngini eyiai toma kon. Ayenunit Inges ibore ngini eyiai tomakon eroko iyong tari nyebuno nakwap. Ayeni Inges ibore ngini eyiai tomakon eroko tar akwap nyeyiakauna nguna kon abunore. Erai ngun -erai ngol Inges. arai ngol Akuj ngolo apolon, apolou, ikirai iwon ngulu ikidiciak, ikipedori iwon bon akitam neni edit.

48 Erai ngun nguna alalak anenikang, amean ngina etiyakinor ibore ngini nenikang. Emam nyayeni ayong. Ngina atamakinia Ayong anen, ngina awuai ayong anen nguna ka aleliana ngina ka aurianut ngun, ka otami, "emam ama taparcau." Emam ama bien, emam ama adiaka, emam kama akiyalolong. Eam ama alakara ngina edit, nait erai alakara ngina alalan noi; erai dadang alakara bon. Okoe, ekang! Okoe, ngina awuai Ayong anen ka otema ayong ebe, "Erai nyo bo en?"

Tema Etoil ngol ebe, "Erai na amina ngina edolit, ka nginibore dadang ngini imina iyong ka nginibore dadang ngini ikimina iyong eyiai nege kaapei ka iyong tokona."

"Ka ibuni iyong ayaun isua neni ke Ekapolon Yesu ngina ebunio Inges, ikwapei ngilakuna ngulu ka akonilimonokin." Abu ayong atoanyu ngaberu nguna abusiak ngul ewuasi anen, akatunito ayong ka kingworosi, "Lokaatokang ngolo minat, lokaato ngolo minat!" attoanyu ngikiliok ngul ka ngitim ngulu emam nyetumitai alodiete ngimosiringin kec anege, tokerete, akinuka ayong ka tobasi ebe, "lokaatokosi ngolo minat!"

Ka otama ayong, "Nyo bo apolou anugu?"

Tobongok Inges tema ebe, "Erai ikes ngikonitunga."

Atema Ayong ebe, "Ngitungakang? Emam nyepedorete ngun ngulu alalak araun ngulu Buranam, eyia ngamiliyo nen."

Tobongok Inges tema ebe, "Erai ikes ngilakuna kon!" Aleluya! "erai ikes ngilakuna kon. Erai ikes ngulu ..." tema ebe, "ite iyong ngina ewuai anen ngin?" aberu ngina abusian ngin ngina emam nyengolikinitor ayong. Tema ebe, "arai inges ngina apedorit ngikaru ngatomonikanikomwon ngina irikunio iyong inges neni ka Akuj. Mam aumokin ingworo inges, "lokaato kang ngolo minat." Tema ebe, "emam nabo nyemongi inges jik. Alunyar inges alotoma ngun. eyiai inges toma nakica ngina apolon ngina ka asorokanut. Ewuai inges anege. Emam nyepedori inges akimat ngakipi nguna lilim. Emam tari nyiitanit inges ikes. Emam nyipedorit inges akiper ka tojotor, anerai emam nyedouni inges. emam ama taparacu, mam bien, kori idiobore. Ikiyia iwon toma Nakiyar ngina Ruba tokona. Nai adis kolongti ngina apoloun ebuni Lokoku ka Akuj, ka eponio atubokin iyong ikwanginapei iyiakar Akirot ngina ibu iyong tolimonok nenikec." Okoe, lokaato!

Otema ayong ebe, "Ebuni Paulo dang ayaun ngitunga keng?"

"Ee, kire jik."

Otema Ayong ebe, "Abu Ayong atolimonok ngun kire jik ikwapei abunio Paulo tolimunio Ngun. emam nyebuno ayong atotiakar, emam nyebuno Ayong aya toma edio kanisa ngakitatamisa kori idiobore ngini egelaana ice. Abu Ayong eboi ikwanginapei kwangin."

Ka apotu ikes dadang kiworout kaapei ruckina ebe, "Ikiyeni isua ngun! ikiegunit isua kaapei ka akinyonyoma." Tema ebe, "ibuni iyong akiya isua neni Keng, ka nait ikiponi iwon dadang alosit nakwap nabo, akiyar ngikaru ngikaru." Okoe, ekang!

49 Nait atogeikini Ayong abunore. Abu Ayong engoliya, aperi alokitaada kama, ka abu ayong engolik akuwanakang ngina atwan anege ka emunara, ka ebuni kidiama ka -ka ediaka ka torieba, ka abu Ayong engolik ngakanikang alokau akoukang, ka otami ayong ebe, "Okoe, abuni mono ayong abor toma ibore ngin nabo?"

Ka abu Ayong atorumak akupi Etoil ngol ebal, "Torubak ilosi kingaren! Torubak ilosi kingaren!"

Atema Ayong, "Ekapolon, anupit Ayong jwijwi Anakujuanut ngina ka akitangale, erubakini Ayong akiyunit ngun. nai abuni Ayong akiyatakin nguna ngitai kec, aso kingarakinai ayong. Abuni ayong ayiakaunor ngulu alalak inaa abuni abuni Ayong ...kimiek ayong atoyiar, Ekapolon, ka abuni Ayong akiwuakin ace milion toma nen, ani erai ca ikicamak Iyong ayong atoyiari."

50 Emam nyakacit Ayong alikala, ani kitatam, ali buku, ibore ngini erai ikes, arai ikes dadang ngipei ngina elosito ikes ama, ka ngikokuro ngul alunyarosi. Okoe, Ayong apedori akingolikin ngaberu ngun, ebusak noi; nguna emam anyunitor ...apotu toloto iwadio, ka ngitim ngulu awaoyak apaka nakausinei kec. Ngimaridae ngulu awoyak paka kwap. Alosete ikes ngakejen. Atoanyu ngikiliok ngul kaapei ka ngitim ngulu aruyanak alodiete ngimosiringin kec, ngakes nguna areng, ngakes nguna kirionok, ka ngikalae dadang ngulu gelegelia. Ka acakunenete ikes ngakanikec nenikang. Apedorit ayong apupun ikes. Abu Ayong atopupu ngakanikec. Erai Akuj eketubon kang, ka Ekitaabo ngolo asekan lo angaar. Apedorit ayong apupun jik ikwapei apupuntor Ayong ngakanikang aloreet kang. Acakunenete ikes ngakanikec nenikang, amame atametai ngina ngaberu ikwapei eyiakar tokona. Emam nyakacit ayong epite ngolo isegia iyong, ngae iyong, alikabila ka ekalimonokinan ali iyong, epaderit kori idiobore dadang ngin ipedori iyong araun, emam ekile epedori acamun aberu eruwauni ngakanikeng ka aberu, tomamete ngatameta nguna etunganane. Erai nguna nguna iyookino. Nai, lokaato, ngina ilunyaror iyong alokiding anege ka ama,

emam nyikote anen alorot ngol. Okoe, ekang! Ikote nen ..emam nyepedorosi. Erai dadang amina. Nginibore dadang erai kire lokaato ka nginibore dadang erai kire nakaato, emam idiobore epedori Alomar ama. Erai jik adolit bon. Erai ibore ngini ekatakin ayong ngin. Erai ibore ngini ewuaikinit ayong ngin.

51 Otema Ayong ebe, "Okoe Ekapolon, erai ibore ngini ayiakar Ayong lokanisa ngin, ekatakinit asipokin ekanisa toma nakinapeta." Kalimokinit iyes, lokaato, ka nakaato, eyiai ippei bore bon ngini epedori Alomar nen, erai amina ngina edolit. Meere naarai enupit iyong neni ke Ekanisa Buranam, kori lokanisa ngolo Methodist, kori lokanisa ngolo Batisa. Ikes dadang iyookino, ipedori iyong ayiakaun. Nai, okoe, ngikonei, ebeit iyong toriamu ...Meere naarai irworu iyong kapei ka ngangajepa, idongae alotoma Lokuwuam, naarai iritanare iyong ngikerep kori isiyotori iyong moru kapei ka akiyiun. Iyookino ngun dadang iyookino dadang, naarai iyookino dadang, nai eroko pei mati bon erai amina ngina edoilil ngin inges eyiai toma ama. Erai neni eyiai amina ngina edolit nen. Ka erai ibore bon ngini ebuni acamakin iyong toma nen ngin. Erai ibore ngin bon epedori akiboi kama, erai ibore ngin bon eyiai ama. Okoe, ekang! Erai akitoraunio. Akuj, eroko tari nyitiyauna ngakwapin!

52 Nai tokona, kimiekis atomunikis, atolemutu nugu epei ekek alotoma, ediopite dadang, erai kepedor, alotoma ngadakikae ngatomon nguna etupakinito.

Tomakeng ikiriamu iwon akirum ...(kirimu iwon inyona? Akiyar ngina emam Nyedaun.) ...kikiseun sek....

Okoe? Emisunito mono ngitunga dadang ngun? inyarito mon iyes Akuj? Mam, Akuj kinyarit iyes. Ebasi ngicetunga ebe, "Okoe, asaki ca ayong Akuj, ka asaki Akuj."

Emam pa itiyiai iyong. Mam itunganan asaka Akuj. Erai Akuj esaki itunganan. Ebala Yesu ebe, "Emam itunganan epedori abunore neni Kang mati kiriu inges Papakang." Ingolikia, erai eyiakar itunganan akerit aneni ka Akuj. Ka ibasi iyes tokona ...

Erai, erai ibore ngini ekekamunit ayong ngin, tari, alimonokin neni kus ngitunga; nyisalakis lopite ngolopei ngol ngolo ilosioto iyes toma, kilocokinosi tokona! Kiirarar ayong ikwapei alimunutor Ayong ngun, NGAKIRO NGUNA IRWORO EKAPOLON IKES NU. Emam nyanyarit ayong elope nu, emam nyerai ayong. Nai ikinyarito iyes ayong ekusi kaduaran, kori ekaduaran. Enupit akwap ngun, akwap dadang, ngamilionio ka ngamilionio ka ngamilionio ngitunga. Erworu ayong ka akileere ka alorot ngolo nyileere neni ngitomon kori -ngitomon kori ngitunga ngamilionio ngatomon ka ngiarei, kori ngace, erwor ileerete. Anyunitor Ayong ngakitapoeta ngalipio ngatomon ka ngakitanyunet ka ngaumokineta, ka emam apei kec ngina emam nyitodolikino akitiyakin kire jik. Abuni ayong ayaun iditunganan akikatakin nguna ngun. iyookino ngun. emam nyalimor ayong araut ekadua, nai kiirar iyes ayong.

53 NGAKIRO NGUNA IRWORO EKAPOLON IKES NU, iitanit amina ngina edolit akiwuakin iyong toma nakibois ngin, naarai dadang nguna eyiakasi ama ngun. mam nyikacitai nyo ngisilinga, etiae ngolo ke edian itoodiuna, ngiaai ngitisicio ngulu itiyiai iyong ngulu ajokak kori idiobore dadang ngini itiyiat iyong, emam ngun nyerai idiobore anakolongit a ngin. Iitanit amina ngina edolit bon. Aso ibore dadang ngini itiyiai iyong, kiwuak nawae nginibore dadang ngini egelaana paka akitodol ngina ikilelebere iyong kapei ka amina ka Akuj paka akitodol ngina iminakinia iyong ikes ngulu ikingerito iyong.

Arai ayong ca, ikwapei alimunitor ayong ataparacu na, akasubunitai Ayong, asubio ka dadang erai ajokis. Ebasi ngitunga ngulu alalak ebe, "Nai tokona, ikoikini iyong akau kang ka abuni ayong akoikin nginakon. Ee, kitiyiai iyong idiobore nguna kang ka abuni Ayong akiitiya idiobore nguna kon." Meere ngina ajokis. Erai ajokis, ani erai ikipii iyong akau kon, abuni ayong akoikin inges ediopite dadang, erai kikoikini iyong ngina kang kori mam; ipedori iyong akibap ayong loreet, ka tema ebe "iitanit akau kang akiipire..., kori iitanit akoikino," abuni ayong akoikin inges. ingolikia? Erai ikes ngun, akitiya idiobore. Emam nyanupit ayong toma loticisio. Anupit ayong ebe erai ngiticisio amina. Erai ngiticisio -erai ngiticisio akitoodiuno ngina ka ajokis iwuakinio nakibois. Emam nyayiaar ayong eyookino neni ka aberu kang naarai anupit ayong akalaki inges ayong ani erai pa ketiya ayong, ayiari ayong eyookino neni keng naarai amina ayong inges.

54 Emam nyalimonokini Ayong Eemut ngolo ajokan naarai atami Ayong etiyiai atolot nakibosi ngikatwak ani erai ketiyiai ayong, alimonokini Ayong Eemut ngolo ajokan naarai amina Ayong Inges. kire jik. Itami iyong atubutubui ayong ngikuwuamin nguly ka nganamio, ka ngakwapin ka atolosi ka atobonguniniye, ka akinukunun ngina ka akimilia alodiyete, ka -ka nginibore dadang, ka alotoma adio dakika ..ka nginitunganan dadang kiwore, ka, "Aail Marya" tolosete kingaren alotoma nakwap, ka nginibore dadang? Ka ngitunga ngul alotoma lopitesio ngul ka ikes ngacir ewuara, ka tobala ekamiton akadeke ebe, "erai ekuwuam ngolo itemokino alotoma ngadakikae ngatomon ka ngakan bon, emam nyiyeni neni ikiyia iwon." Nyiyami ebe etiyiai ayong ngun nguna ca ka - naarai kori nguna ka abolia? Wuui! Itamete iyes alosi ayong kinga ama toma nakwapin neni eyiakasi ngasigiaria nguna German ewuasi ngakanikec idyete kang ikwapei kwana ngina akuwae ka akayasi ayong toma ka alotoma nakimor, paka akitodol ngina ageikinia Ekuwuam Ngoloakuangan akitiya ngakujuanisa? Kiboiete ngikengaka kapei ka ngkerak akuwae, akumar ayong ngamilia nguna alwanak. Itamete mon iyes etiyiai ayong nguna nguna ka aaboliya? Naarai idiobore nginiak amina alotoma kang; erai ikes ngitunga ngulu atwania Kristo. ebala Paulo ebe, "emam nyacamit

ayong bon alosit Yerusalem, nai alosi ayong inaa akibubukinio. Alosi ayong atwanare. Alosi ayong inaa atwanare naara nguna ke Ekapolon." Erai idiobore, amina ikibukinit iyong, inakini iyong. Eai kire jik nguna iyookino.

55 Ani erai kalimonokini Ayong Eemut ngolo ajokan ngunaa ngisilinga, kepedorito araun, kapedorit ayong ariamun ngadola ngalipio ngatomoniarei nakuwar alotoma lotic, emam pa kayiakar ayong ngun alotoma lotic. Mam, kire jik. Naarai kiwuaait ayong ngice -ngce milionio nguna aponi akainakin ayong. Abu epei itunganan ,abu ipei itungnan kiyakiu FBI kapei ka ngamilionio ngamiaie ngalipio ngkan nguna ngadolae a ngisilinga. Ka atema ayong ebe, "Kinyaka ikes." Meere nguna ngisilinga! Meere ngisiinga. Emam nyalimonokini Ayong Eemut ngolo ajokan nguna ngisilinga. Meere nguna ngun!

Erai naarai nguna ka amina. Ibore ngini acamit ayong akitiya, erai nina atuboror ayong alokiyangaun ngolo ka awasia, ngina epedori araun alotoma ngadakika ngakan tokona, epedori tar araun alotoma ngisaa ngiarei tokona, epedori araun ngikaru ngatomonikan tokona, emam nyayeni ayong wori eponiata nguna ayiakaun. Nai ngina itiyakinotor ngun, abu ayong alosit inaa, acamit ayong akingolikin iyes alotoma nakitetenut nginak asorokanut kus, ikerete, icalasi, "Lokaatokang ngolo minat! Lokaatokang!" erai ibore ngini eyiai toma lotaukang ngin. Erai co inges ngakiro. Nguna ngacamitor ayong adikakin kapei ka iyes araun -araun ngulu ikitiakakina nai ekatakinit Ayong akiwuaki iyes neni ke erot ngolo iyookino. Erai erot ngol. Meere ekanisa kon, meere edin kus, nai akidounio kon alotoma Kristo. okoe, ekang, wui!

Tomakeng ...ikiriamu iwon...akirum,kikiseun sek ikwanginapei eyiakar akelosikinit a ngolo itiyiai ngiboro dadang alotoma acamitkeng:

56 Kiirasi. Ikilosu iwon angolikin alotoma ngadakika ngakudo. Kiirasi ikingolikini tokona eroko iwon nyegolokino.

Tosodi ekau orautu ngulu ikiturit akesir, isua ngulu ikitamunit ...Kristo ekingaren.

Iyes dang alotomakeng kidaut, ...

Tocoik nu tokona, kacoikin. Ttoyiakaun lokoti kon, ekoti ngolo ke Eemut ngolo ajokan. Kidara ngaki kon tongaar, kiirar ka acoikinit. Ayiai lucucik 13.

Iyes dang alotomakeng, kidaut akiirar akirot ...

"Ebuni Akiyiun nguna ka ..." [Tema atukot ebe, "Akiirar." -Ed.] "akiirar ..."["Akirot."] "Akirot ka ..." ["Akuj."]

...kidaut akiirar akirot ngina akire,....

Nyo bo erai Akiyookino? Akirot ka Akuj. Erai ngun nguna iyookino? Yokona 17:17, iyes ngulu igirete Ngakigiret ,ebala Yesu ebe "Kitokuangu ikes Papa a nguna ka Akiyookino, erai Akonikirot Akiyookino."

57 ...kidaut ...iyes akiirar akirot ...ngina akire, eemut ngolo ajokan ngolo ka akusikiteyario:...

Arai nyo bo akiteyario ekatakinit inges alimokin ikes? Aseunitai eroko apetatait ka akwap (Erai ngun nguna iyookino?), akitoraun ngidwe, aseun neni ka Akiyar ngina emam Nyedaun. Nai tokona, ekau kibu iyong toma Nakiyar ngina emam Nyedaun, kedaun alakun iyong, akitokuangun, ikilelebi kapei ka Ekuwuam Ngoloakuangan, irai iyes ngidwe. Nai tokona ecamit Akuj akiwuakin iyong nakibosi, okoe, aso ipedori iyong akitiya nguna ka Apukan Keng ka asirkeng.

Erai ngol Eemut ngolo ajokan. Arakau, ekingaren akiirar Akirot, "Kibelekinosi, ka ikibatisai Alokiro Yesu Kristo nguna ka alemar ngasecisia." Alemar ngakusisesicisa dadang, ikinyararun Lokiro a Yesu Kristo, nguna ka Akwap ngina ka akikonget. Erai akikonget ngina akikawouto dadang ngulu eyiakasi lorot. Ani erai kiesikinit iyong ere kon nakuwarina, ekasecan ebala ebe, "abuni ayong alosit neni ke Ekanisa Buranam," ikinak iyong Akuj abaati nakuwarina. Eyiai ipei bore ngini eyiai kiding kon ka Akwap ngina ka akikonget. Nyo bo erai Akwap ngina ka akiikinet? Erai Ekuwuam Ngoloakuangan. Nyo bo eyiai kiding Yosua ka akwap ngina ka akiikinet arai Yordan. Iyookino kire jik.

58 Moses, erai ekabila ngolo a Kristo, abu torikio ngidwe paka nakwap ngina ka akiikinet, nait Moses emam nyebuno iya ngidwe toma nakwap ngina ka akikonget. Abu Yosua iya ngitunga toma ka totiakak akwap. Abu Yesu totaca etacit , ka torikio ikes neni ke Ekuwuam Ngoloakuangan. Abu Akuj kiyakiu kwap Ekuwuam Ngoloakuangan ka tosipoki ekanisa toma nakinapeta, nginitunganan dadang, topupuu inges kapei ka ayiakaun Keng. Ingolikus iyes ibore ngini alosikinit Ayong? Dadang alotoma Kristo Yesu, epite ngolo aseunia Akuj nu anyaraun nguna ke Eemut ngolo ajokan alo!

Ebala Paulo, alo Ngigalatian 1:8, ebe, "Nai kerai Emalaika ebuni alimonokin idiobore ice, torau inges elamam." Akiyookino, Eemut ngolo ajokan. Nai tokona topupokis ka acoikinit ikwapei ikisomia iwon, akiriakin engaet.

*...eemut ngolo ajokan ngolo ka akusikitiyario: alotomakeng kidaut... (Topupokis ejok.) ...
kedaut akiyiun, aponi ikipucakin a Ekuwuam Ngoloakuangan a ngolo ka akikonget,*

59 Alotoma lorua ngulu ka awasi, ebala Ebaibul ebe, nai tokona tocoik, alotoma ngirua ngulu ka awasi eyiakaun ngigurupo ngitunga ngiarei. Epei kec elosi ayiakaunor Akipucet ka Akuj, ngoloce eyiakaunor emacar ngolo ke etiang. Erai ngun nguna iyookino? Ngiaai eyenete ngun? ejok, ani kerai Akipucet ka Akuj kerai Akipucet ngina ...ani kerai Akipucet ka Akuj Ekuwuam Ngoloakuangan, nait kemamu Ekuwuam Ngoloakuangan erai co emacar ngolo ke etiang. Ka ebala Ebaibul nen ebe ngikuwuamin ngulu aarei eraunete ngulu iriamar kaapei epedorete tar akitowolior ngulu Eseunitai erai kepedori. Emam nyepedori inges akitiya ngun, naarai erai ikes ngulu eseunitai neni ka Akiyar ngina emam Nyedaun. Ingolikia?

60 Elosi ekanisa, jik ikwapei eyeniata ngapesur nguna tomon nguna apotu tolot akisiriam Ekapolon, dadang etokuangunitai, dadang akuangak, nginitunganan dadang etokuangunitai. Ngakan arai nguna apotu kitumorosi ka toesikis akica kec elosi kinga. Ngakan ayiakatar akimet alotoma lotaale kec. "Ka, toanyuasi abu Eteran!" ka nguna kan ayiakatar akimet toma lokubeikec apotu toloto toma Nasuban nguna a Ekitanu. Ka ngunace aponi toesikinai alokinga neni kingworore ka ekonyanakienere ngikiel. Asosi tokienyete, naarai nyiyenete iyes akuwar kori esaa ngolo ebunio Ekapolon. Toyiakar ...nyo bo ewuakinait akimet alotoma Ebaibul? Ekuwuam Ngoloakuangan.

61 Nai tokona nenikus nakuwarina, iyes ngulu ka ka akolongit a Sabato ngikaitotoi ngulu ka Adventis ngulu ebasi ebe akolongit ngina kanikaarei inges erai Akipucet ka Akuj, kitolomutu apei Kigiret akisuuda ngun. ebala Ebaibul ebe Akipucet ka Akuj erai Ekuwuam Ngoloakuangan. Tocoik nugu. "ngina ..." tocoik lucicik 13 tokona.

...kidaut akiyiun, aponia ikipucakin a Ekuwuam Ngoloakuangan a ngolo ka akikonget.

Tongasi Ngiepesoi 4:30, anupit Ayong erai ikes ngun. kingolikia ani erai pa ikiriamu iwon 4:30, kingolikis ani erai pa kerai ngunapei nugu. Ngiepesoi, ekek 4 ka lucicik 30. Ee, anege erai ikes ngun 4:30.

Nyitakadakis Ekuwuam Ngoloakuangan ka Akuj, ngolo ikipucakinitere iyes akitodol akuwar ngina ka alakunio.

62 Apaki ngina ebai ai? Ngina kire jik iriamunia iyong Ekuwuam Ngoloakuangan, apaki ngina ebai ai eyiai Inges anenikon? paka akitodol akisukuaruno ngina etupakini, paka akitidol tata atubor lorot kon, paka akitodol acala iyong alokinga? Paka akitodol akuwar ngina ka alakunio! Aleluya!

Kedau iyong atwanare, kidau iyong alunyar toma Nakwap ngin, neni iwuar iyong anen kaapei ka ngulu amina, eroko iyong ileleba kaapei ka Ekuwuam Ngoloakuangan. Akigiret! Irai iyong ikwapei iyiakar iyong tokona, bon iriamu iyong ...iloma iyong toma nakuwan ace. Ilocokini iyong ngakasi. Na ngina ngorot, emam nyipedori iyong atapakin arapet ngin nabo jik, aakingak nguna ka akobos. Iyookino ngun. aso ilemari iyong ibore ngini ngorot nawae ka tocamak ngun tobosisai. Ka tolot toma nakitetenut. Erai ngun nguna iyookino? "Naarai ani erai kebunar akuwan ngina alokwap, ikiyiakar iwon apei ngina ikidarit."

63 Itamunito iyes akolongit ya, alosit toma ngun? ngina eyeunere ikoku ngina doci alotoma nakook atotokeng, ka akepua keng ngunacici epetori ka eporete ka tolosete kingaren. Nai atipei ikwapei ngina idounio toto ikoku ka akidoun ikoku nakwap, ibore ngini esiaunan, eyiai akuwan ngina ke ekuwuam ngina ikamunit akuwan ngina anakwap ngin. Ngayeni kerai edokitoi einakini inges ...[Abu Lokaato Buranam kibapibapak ngakanikeng iwapei -Ed.] ikwapei kwangin, kori idiobore akitamaranikin inges, ka "wa, wa, wa." Ka nginapeipei anen kire jik neni ka ngikisin a toto a ngin ebuni alosit, 'um, um, um,' akitolot akau keng nginia doci ngin kidiama ka akwap alosikina toto, ikotere ainakin ngakepua ngun ayaun ngakile.

Itako ngini doci, ngolopei pite idounere alotoma nakook toto, enyouuni kidiama angkungin keng ekau ngakikae ngakudo. Nyo bo itiyiai inges? alotokin kire jik anenipei, tolot akinak toto keng, ka togeikini akiilili akou keng kidiama ka kwap ikwapei kwangin, ka toriamu ngakile. Aleluya! Ee, kire jik.

Ngina ebuni akuwan ngina alokwap toma keng, eyiai akuwan ngina ke ekwuam idairt inges.

Ka ngina edounio akuwan ngina anakwap na nalup, aleluya, eyiai ipei bore ngini idarit! Ikilosu iwon alotoma apei tari neni nginace, ikilocokini iwon akiboisio yok ngina kiboet. Ngina etwania na ebeit akinap ngina emam nyetwani. Ngina ekuwuam na; ngina ebosete tonap ngina emam nyiebosi. Ngina ngorot na, kiriunai, kiwuai alotoma akuwan, nai emam nyilokokini eyiakar alotoma dadang, abala ayong ngina elosere ama, eroko ipei iyong iyiakar ekuwuam ngolopei ngol.

64 Kimiek ayong akinak iyes idiobore ngini doci ngini elemar ecala anenikosu, nai erai Ebaibul, nait abuni ayong ainakin iyes apei ngina emam emam nyelemar nguna kusi. Tocoik en. Ngina abunio -erwosit -ngolo ngort, ekalimonokinan ngolo ke edin ngolo apolon alokwap kama apaki ngin, iyenete iyes, ngolo abu toriamu akaoo ka ngikeperin alokidama kec dadang, ka abu tokurianer, emam pa ayenete ikes idiobore ngini ikamunit Akujuanut. Arai Daudi abunore ka alakun imesek alotoma nakituk ngina ke engatunyi, abu toaar Golia. Tocoik inges. abu toriamut alosit aneni ka Akuj, abu togeik akitidingit ekalimonokinak ngolo

acalan lo. Ka ayiakun neni keng, akikatakin akingarakin inges, abu inges toluk inges. ani erai pakera ngol epikice kire jik, epikica kire jik! Abu tobobongki kire jik inges!

65 Ngiaa ayiakasi nege ngina anyounio ayong nasaparu kang ngina esiaunan, ka alimonokin, "Abu Daudi toaar Golia," ngina anyounio Ayong? Ngikalalak, ngice, ngikudo alotoma ngapakio nguna akolong. Ayiai ayong alosit naabo kingaren nu. Totamunito ibore, kingolikis ibore jik ngini ebuni a Losabti ngolo bien? Erai alosit kingaren toma nadoketait ace. Alimonokin Daudi ngina ngarei, adoketait keng ngina ngarei ngina ka alimonokin keng. Erai ikes ngun kire jik. Ngia, nait abu inges torau erwosit alotoma Isirael. Tocoik alimonokin tokona erai ngina elosi toma nadoketait ngina epol, ebunit kinga eyata. Aso abu Daudi kitiya. Abu Ayong aatocoik epite ngolo abunio inges, Daudi, okoe, ngina ayiakaunor Akuj Daudi ebuni kinga ka akiaar engatuny, tocoik, ka abu toaar epeot, nait abu toaar Ngipilistian. Nai tokona, abu anen bu apaki ngina Akuj inakinia ekuwuam ngolo arono neni ediya ngolo apolon alo. Ka ngin ..neni a inyo? Akiteger Daudi. Ka anupit Ayong ...

66 Nai tokona, ngakompakitia nugu. Nai tokona topupokis, ngikaitotoi, iyes ngulu iyakas nakompakitia nugu, ani erai pa ikicamara iyes kaapei ka ayong, ikisioniyete ayong. Ingolikia, kamina ayong iyes. Alosi ayong akiriamakin kaapei ka iyes toma ama ediopite dadang, ingolikia,' anera ani kerai iyong itunganan ngini ka Akuj alosi ayong akiriamakin ka iyong ediopite dadang. Nai, acamit ayong alimun nu, eyiai alosikinet nege; erai ca naarai Saulo ngol abu kingolik ebe eyiakar Daudi idiobore ngini pa amamukar inged. Nait nyo bo abu kitiyakin?

Emongo "ngolo dedeng," abu kiriun, ebala Ebaibul ebe arai inges ngolo "adedeng." Emam pa arai ikoku nginia ajokan, "adedeng" erai jik ngolo iriuna kidiama erukitos ngolo aseuna. Ka abu inges tolot kinga ama, ka Saulo, kaanukiro, abu inges tonap ngiboro Saulo ngunakeng, ka atami ayong aupal abu bu kwap ngina ngakejenkeng. Ka tema inges ebe, "Tolemasi ngiboro lugu anenikang. Ayong -ayiakar ayong ..."ngayeni kerai ke bu inges inak inges edikeri ngolo dokito, Ph.D. kor L.L.D., kori idiobore, iyesi iyong. Epite ngolo alimunio inges, "Emam nyayeni ayong idiobore ngini ikamunit ngiboro ngul, naarai emam nyesuuda aying ngun. kimiekis ayong atoyiakaunor na. ibore ngini ayeni ayong ikitiyai ayong kaapei." Ee, kire jik. Abu inges tolemu aparau.

67 Ka apotu ikes tobangaana Daudi naarai atanakoku ngikanisa, aeosoi ngikanisae, "Saulo, kepedorit akiaar ngalipio keng, nai abu Daudi toaar ngalipio keng ngatomon."

Nait abu inges kirakar, "Erai Ekiro a ngiboro a Yesu, emam idiobore aneni Ngun." iyookino ngun. ka nyo bo abu Akuj kitiya nenikeng? Abu Akuj kiyakik ekuwuam ngolo aronok nenikeng, akitoger Daudi, ka abu inges toger Daudi emam tari idiobore aronon.

Kepedori Daudi amunyirikinit amosiring keng ngakikae ngakudo. Kepedorit inges, nai amu inges toesik inges elosi. Emam tar nyelimuno inges idiobore. Kire jik kipedorit inges akitiya ngun. abu inges tolot ka totub abilet ngina ke ekoti kengg, ka ape kuwar, abu tobongu tema ebe, "Kingoliu nege, kingolik iyong!" ee,kire jik, kepedorit inges akitiya ngun, nai abu inges toesik inges bon. Kepedorit inges akibil atukot keng ka kiyalarit ikes, ka katogeik arioger keng aelope erai kecemit inges dang. Nai emam nyebuno inges kitiya ngun, abu inges tocamak Saul elosi kingaren. Tocamak Akuj kitiyia ejie. Ee, kire jik.

68 Aso ikwapei abunio inges tolosio kinga ka kirikakin alimonokij, ka tobongok, abu ekuwuam ngolo satan toloma ikotere Saulo pa epedorit ariamun adio bongokinet aneni ka Akuj. Kelunyar inges ...abu Ekuwuam ngolo ke Ekapolon tonyou anenikeng. Ka Samuel ngolo mojong, ngolo apotu ikes togero, ngolo kire jik arai Etoil ka Akuj anenikec, ngolo apotu ikes temasi ebe eroko ikes nyecamuna akitia ikwapei ngakwapin...

Lopite ali itiyiai ekanisa ikwapei akwap? Kaanukiro etiya Pentekoste, iebatisarei, kaapei ka aosou ngina Ekuwuam Ngoloakuan Methodist, ka Batisa, ka Presbyterian ecamitotor akitiya ikwapei akwap? Kaanukiro itiyiata ikes ngun? emam nyayeni ayong. Ayong -emam nyapedorit Ayong amisiun ngun. ibasi iyes ebe, 'Ejok, eron noi abolish ngakadia. Iwadio ca ngun abolish, erai ca nguna ngisilinga," idiobore ngini nyirito iyes. 'Kaanukiro, erai iborengini arono akiya akirum ekopo ngolo ke ebiya. Iwon ikiriamunit iwong ngikudo. Ayong ka aberukang ikiyiakar ngikudo toma apaaran." Ka ibore ngini esiaunan ngini iyesi iyong, eriamunete ngidwe kon ngakudo. Kire jik erai ikes ngun.

69 Ka iyes ngberu, um,etiyau jik satan ...erai ibore ngini etiyiai inges alotoma nakisyakinet, ka kire jik asubu inges etaget alotoma kus ngakaitotoi. Erai inges ngolo itiyiai ngun jik...' anera iyesi inges ibore ngini epedori inges akitiya. Epedori inges amodikin aberu ngaruatin aliput atipei akilo tari ekile. Ayeni ayong ewanit ngun akipupu kus, nai erai Akiyookino. erai nguna akire jik. Erai ibore ngini abu inges kitiya alotoma lomanikor ke Eden. Epedor inges akitiyaun ...Nai tokona, arai inges ngina eyapar, arai ngina iyookino, nai aponi tomodikina inges. "emam nyemodikina Adam. Aso epedori inges amodikin inges. ka nabo ngikeyokok lugu eloset kire jik akinyonyo ngaberu araun ngakalimonok, kiwuaikis ikes kinga toma natukot ikwapei kwangin, ka Ebaibul lo etubokinit ngun ameun Anakisyakinet paka Apukokinio. Ibas iyes ebe, "Ejok, erai nguna iyookino dadang. Iyookino ngun dadang. Ariamut ikesepedorete ikes alimonokin jik ngunapeu ngun." ayeni ayong ebe iyookino ngun.

70 Ikwap idiotunganan ngini abu togeik akirworu alotoma ngangajepa apei paki, abu Ayong atorubak alimonokini, ka ngina alomoaria Ayong kinga ...

Abu aberu tema neni a lokoku kang, ebe, "Ayiakar Ayong eemut ngolo ebeit alimonokin taparacu nakuware," tema ebe, "ngina ebunio papa kon kingaren nalitare

Tema ebe, "Ejok aberu, nyo bo ilosikinit iyong?"

Ka akuwar ngin ngina etemokinor inges, ngina ayiakar ayong akitemokin anyarere ngitunga nalitare, abu inges kitemokin ngitim keng kiriu kidiama ka kiriu kidiama ngasongitkeng ka nginibore dadang, tokapakin, toporu kidiama toma kiding ngina esimit ka togeik akipor kidiama ka atubonor, kirwor alotoma ngangajepa ka toduari. Abu ca Ayong arubak alimonokini, atonyara akilipanakin analitere. Ngina emam nyebuno ayong atokera inges tori iwadio jik, emam pa eyookino ngun kire jik. Aso nait, ejok, ebalu Ebaibul meere kongin, tema ebe, "Ekuwuam ngolo ngikaduaran erai ngolo epukat ekadua." Akuj ekingaren ...Erworu Akuj alotoma nalitare, kimiekis inges kirworu. Ebalu Paulo, "Ani erai kisileerekin idiobore neni a ipei, kimiek inges totikok aiyorit keng paka ngina irikakinia nginice." Iyookino ngun.

Nai tokona, nait ngina alomaria ayong kinga, temasi ngitunga lugu ebe, atukot ngina ngitunga ngulu alalak, ebe, "Itakanak iyong Ekuwuam Ngoloakuan nakuwarina."

Atema ayong ebe, "Nyo etiyiai? Ka nyo etiyiai Ayong?"

temasi ebe, "Ejok, ngina ayaunia nakaato ngin eemut, aleluya," tema ebe, "ngun."

"Kaanukiro," atema Ayong ebe, "Ayiai Ayong alimonokin. Emam pa ayiai inges toma nakinapeta."

"Okoe," temasi ebe, "arai ngun kire jik nguna kitete jik Alokicolong. Erai nguna kitete akilo ibore ngini ilimonokini iyong." Utukui!

71 Nai tokona, itoodiunito ngun ...itoodiunito kerai nu, ka atema ayong ngun nguna akereu kus, keraidang abangaa, kori amamut akerario, kori akitatam ngina ka abangaa ngina emam nyeyeni nguna ikamunit Akuj akilo apoo akiyeni nguna ikamunit alosit alotoma ekudo. Nai tokona, ngun emam nyalimunit Ayong ngun araun -ngakiro nguna asilianak, naarai mam nyerai na akibois ngina eboliare. Nai erai ngun -erai nguna akire jik. Itunganan ngini eyeni ebe emam nyerai Akuj ngina ka akinguria. Erai ngolo eyiai aiyorit. Emam nyeyenete ikes Ebaibul. Dadang ibore ngini eyenete ikes erai akitiya akipor ka atubor, akirworu alotoma ngangajepa, tobasu ebe, "ariamua ayong Ekuwuam Ngoloakuan. Aleluya!"

Awuaitor Ayong ka anyunitor, alotoma Africa, ngimurok ka ngibooro irworosi, alotoma ngalipio ngakan kec alotoma esaa; eporete kidiamam ka totuborosi, toyiakasi ngaokot ngiretin kec dadang, kirworosi alotoma ngangajepa, ka tomasete ngaokot ngakes ngitunga' tonyarito satan, ka kirworoei alotoma ngangajepa.

72 Ka do bo torai akirworu alotoma ngangajepa ainakinet ngina ka Akuj, nai emam nyerai adiakaret akisuuda nguna Ekuwuam Ngoloakuan. Kimiek ayong atolimok iyes ngun tokona. Anupit ayong ebe ngikakuanga dadang ngulu iyngakinitei irworosi kaapei ka ngangajepa. Anupit Ayong ekile acepaki ngina ikingakinere iyong kaapei ka Akuj paka ngina irworikinia iyong kaapei ka ngangajepa. Anupit Ayong ngun. nai emam nyanupit Ayong ebe erai ngin adio kinyayunet ebe iriamu iyong Ekuwuam Ngoloakuan. Ee, kire jik. Anupit ayong ebe eyiai apakio ngina iyikaunor iyong anupit, itunganan ibuni iyong alosit ejok ka kidoko ngakan kidiama ngidwe ngini eriamunit cancer, ngina asir ngikalimonokinak ngatomonikani elipa nguna keng, ka epedori angaleun naarai toto ngin ayiakar akiyun nguna ikoku ngin. Adau Akuj ainakin ngun nenikeng, erai inges ekineri ngolo ka Akuwan a Kristo. Ee, kire jik. Ayong anupit ngun. engolikinitor ayong ngun itiyasi ka ayeni Ayong ebe iyookino ngun. nai nyo bi ngin, iwuaikini ekanisa toma nakinapet, isipokini toma nakinapeta aso ikipedori iwon akitiya.

73 Nai tokona erikakis ngunace nguna ka engaet alo anege eroko iwon nyeloto.

...kidiaut akiira, aponi ikipucakin a Ekuwuam Ngoloakuan a ngolo ka akikonget.

"Akipucet!" nyo bo erai Akipucet? Nyo bo erai Akipucet? Akipucet erai, ibore ngini esiaunan itoodiunit inges etic ngolo adaun akiriakakin, etic ngolo erikakin. Ibore ngini etupakini itoodiunit inges akipukao. Ka ibore ngini etupakinit itoodiunit aiwuara, akidiarit inges.

Tema, akinyaunet, amina Ayong akitiya ka Pennsylvania Railroad, etiyiai Ayong kaapei ka papa kang neni Railroad. Ikipedori isua akilodinga ngamotokae. Ka ikiwuanakini isua toma kwap nege alotoma Packing Company na, ikiwuanakini isua ngitinio ka ngikenia toma, ka kitemonokini isua ngice kidiama nege ka ngice kwap nege, ka ngice kidiama ne. nai eroko amotoka ngin nyipucakina ebuni ekapolon ngolo eripiripi alotoma anen, ka inyukwari inges kingaren, akijukar ngikup nooi nginapei na, akijukar nginace ngin. "Aa! Etubokini inges erai ngina nyiemokino! Epote ikes akibil dadang paka kinyilililarai eroko ikes nyedol ama. Atubokin inges! alemar ikes kinga. Abokokin akitiya nabo." Ebuni ekaripan atubokin amotoka.

74 Erai Ekuwuam Ngoloakuangan Ekatubon kori Ekaripiripan. Ikijukari iyon iwadio cici, ka icalakini iyong. "Inupito iyes Akivot ka Akuj dadang?"

"Emam nyanupit ayong Lokiro ngiboro Yesu lu ngorok."

"Etubokinio inges. icalakini iyong."

Emam nyanupit ayong toma nakitangale ngina ka Akujuanut kori imama ibore ngini ikoni ngin."

"Eroko icala. Tolemasi ikes kinga."

"Inupito iyes Yesu Kristo, ngolopei ngol bien ...?"

"Ejok, alotoma ece rot."

"Icalakini iyong. Topeto ngun kinga, ingolikia, emam nyitemokin ngun.' ee, kire jik.

Lokaato, ngina itemokinor alimun, "Amen!"

"Iriamu iyong Ekuwuam Ngoloakuangan?"

"Amen!"

"Erikakin nginibore dadang?"

"Amen."ido nait nyo bo ebuni Ekaripiripan akitiya? Nginbore dadang inapakio alotoma ejok ka toenitetei, akileleba ngina ke Eemut ngolo ajokan. Okoe, ngina Kivot ka Akuj dadang erai ngina ajokan. Nginibore dadang erai ngini edolit. "Anupit ayong ngina Kivot dadang. Amen! Amen! Amen!"

"Inupit iyong ebe eroko Akuj itangale?"

"Amen."

"Inupit iyong Yesu, inges ngolopei ngol bien,ka ngikaru ngikaru?"

"Amen."

"Inupit iyong Ekuwuam Ngoloakuangan erai kire jik ikwapei ayiakar kolong?"

"Amen."

"Inupit iyong Ekuwuam ngolopei abu bu kidiama Paulo, abu neniyo?"

"Amen."

"Inupit iyong itiyiai ngiboro ngulupei ngul aneniyok, ikwapei etiyiai anenikec?"

"Amen."okoe, okoe, eyiai adidingun tokona. Um -um, eyiai akirinyakin tokona, ikiya iwon angolokin ekek. Iyookino ngun dadang.

75 Nait ekaripiripan engolokini ekek. Nyo bo itiyiai inges? ebuni Inges akiwuakin akipucet nenikeng. Nait elomari inges kwap nege ka toriamu akirum ibore nginiwuakinio lugu, todol ina aneni ibore ngini doci a en ka kipucak ngun. emam nyebeit iyong tobil inges. ani kerai ikes, amotoka ngin, erai paka neni elosi Boston, emam nyepedori abila. Ebuni araun akisec akibil akipucet ngin paka mati kedol neni ke Boston. Ka etunganan ngolo eyiakar apedori epedori ngaar akipucet ngin, ka era inges bon. Iyookino ngun. erai nguna ipukati ace -ace railroad company. Erai akipucet kec. Erai akikinyom kec ebe amotoka na erai ngina napakinitai, amotoka na erai ngina itemokino. Erai ngina kec. Emam nyepedorete ikes akiwuakin "B ka O" neni "Pennsylvania." Emaikina iyong ikipucakin, ka ngina ipucakinere.

76 Ka ngina ileleber Ekristoit kaapei ka Eemut ngolo ajokan, ikilelebai kaapei ka ngajokis nguna ka Akuj, ngiboro ngulu ajokak dadang ngulu ka Akuj eperete alotoma keng, kaapei ka etau ngolo engaara, kitemokino akitiya, ka acamakinit itemokino nakibois, akitiya idiobore dadang ngini elimonokini Ekuwuam Ngoloakuanga inges akitiya, alunyar anawanare toma Nakiyar, etokuangun alotoma ngiboro ngulu ka akwap dadang, elosi alotoma Akica ikwapei abunio Akica nenikeng, elosi kingaren, erai inges ngolo itemokino. Nait Akuj engolokini ekek ngolo ka akwap alokau keng, ka topete ngun kaapei ikwangina, ka kipucak inges kaapei ka Ekuwuam Ngoloakuangan ngolo a akikonget. Aleluya! Apaki ngina ebai ai? Paka akitodol nakibois. Nyilemu inges alotoma anege alorot ngolo ka amotka ka tobila inges ka tongaa ka kingolik erai kitemokini nginibore dadang nabo. Iyookino ngun. erai aseikin ngunbon. Adau ekaripiripan akitiya aripirip inges. apaki ngina ebai ai ikipucere iyong? Paka akitidolo akolongit ngina ka akoni lakunio. Erai etiya ngolo ka akiucakinio kon ngol.

"Ejok, ngina itwania iyong, nait, Lokaato Buranam, ani bo co ekau kedau iyong atwanare, ibala iyong ebe eroko iyong iyiakar Inges?" iyiakar iyong Inges ngikaru ngikaru. Neni ageikini Akiyar? Alotoma

nalitare. Erai kire jik nen ingolikini iyong etorube ngolo edit. Erai ngol etorube, Akipucet ngina Ekuwuam Ngoloakuan. Nait erai ngitorubei ngulu ngitorubei, ikwapei sek alimonotor ayong akolongit ya. Nai ngina itwania iyong, irubakini iyong ilosi alotoma ngitorubei ngul paka akitodol gina ibunio iyong napalau, anapalau tari laitanit ngolo docu ameun aloitait tari lolelia, ameun alolelia tari nangolol, ameun anangolol tari nanam, ingolikia, amina ngina ka Akuj. Irai iyong itunganan nginipei ngin.

77 Kingoliu nege. Saulo ngolo ngorot, ekapirit ngolo abu tobongou kau, emam pa apedori adolu neni ka Akuj, ido torai bo pa acakara inges. emam kire jik pa arai inges. arai inges ekaduaran, nai abu toyaka king angina ka Akuj. Erai co inges alosikinet, ngikaitotoi, abalor ayong ebe, "emam nyicakara iyes." Aso nait totamunuto, abu inges tonyu alotoma nacamit ngina ka Akuj, aso nait ibore ngini esiaunan ngin iyenete iyes, inges -emam pa acamunit inges acamanara. Nai tokona, ngayeni emam nyebeit ayong alimun ngun. iyookino ngun dadang, alos ayong kinga ngunak alakara atukot nakuwarina. Aso nait, iyenete iyes, ka ibore ngini esiaunan iyenete iyes, okoe,ekang, nait ... abu inges tolot neni Urim Saummim.

Iyenete iyes ibore ngini erai Urim Summim, arai ibore ngini erapit atorob ngina anapati Aaron. Ka arai jwijwi, erai Akuj jwijwi ngina ka akujuanut Akuj ebongokini alotoma ngirotin ngulu ka akujuanut. Ka ngina eduari ekaduaran, ka ikes erai pakecaut ikes akica ngina ka akimunono aneni Urim Summim, erai inges ngolo ediakara. Ngina elimoria ekerujan akirujasit ka tomama nyenokut ikes aneni Urim Summim, emam nyakacit ayong epite ngolo ecalatar ngun ejokak, erai ngini ediakara. Iyookino.

78 Ka emam nyakacit ayong kire jik ta kerai ngabarua edigire edokito ngai iyiakar iyong ka epite ngolo epolokor ariogot kon, ngina iduaria iyong kori ilimonokini, ani pa kerai ikwanginapei eyiakar Akirot na idiakarit iyong, lokaato. Irai iyong ...erai na Urim Summin ka Akuj. Ngina itemaria iyong ebe emam nyesunitai eroko nyitiyauna ngakwapin, emam nyenokuni inges, naarai ebala Ebaibul irai iyong. Ngina itemaria iyong ebe icamit iyong ikibatisi alokiro ngolo "Papa, Lokoku, Ekuwuam Ngoloakuan," emam nyenokunete, naarai emam idiotunganan alotoma Ebaibul ngini aponi kibatisai alorot ngol. kerai bon Alokiro ke Ekapolon Yesu, emam nyenokunete, aso eyiai idibore ngini erono adiokiding.

79 Aso Urim Saummim emam nyebongokino Saulo ngolo ngorot, ka amamukar inges tar akirujasit. Arai inges ngolo alwana noi paka akitodol ngin pa apedorio inges ayiakaunor akirujasit. Aso iyeniyongibore ngini abu inges kitiya? Abu inges tolot neni ke emuron, ka emuron lo, arai emoron ngolo kuamit alokwap kama, emoron. Ka tema inges ebe, "ipedori iyong akitiya akujuanut?"

Tema inges ebe, "Ee, nai tema Saulo ebe epedori akiaar nginitunganan dadang akujuanut."

Tema inges ebe, "Abuni ayong abukin iyong," inapakin ikwapei ngakejen itunganan. Tema inges ebe, "Kitiyiakinai ayong akujuanut ka tonyarakina ayong alotoma nakwap ngikatwak ngolo atowak toyiakaun nege." Nai tokona topupok nugu. "inunai ayong ekuwuam ekaduaran Samuel."

Ka abu inges tolot toma neni ka akujuanut. Ka, ngina etiyia inges, abu inges torapak erete keng kwa, tema inges ebe, "Engolik atong ngakujuo eponito." Ingolikia, arai ikes ngakepirit ngina ke edin, "ngakujuo," ngarei kori ngauni ikes, ikwapei Papa, Lokoku, Ekuwuam Ngoloakuan, kori idiobore ngini kwan ka ngun, iyeniyong. Tema inges ebe -tema inges ebe, "Engolik ayong ngakujuo eponito alokidiana."

Tema ebe, "Kitam mones inges. etakani inges ikwani? Lopite ali etakania inges?"

Tema ebe, "erai inges ngolo ediim ka enapit inges elou alokeperin keng." Emam inges ngilocokino tar iwadio.

Tobongok inges tema ebe, "Erai ngol Samuel. Yau inges toma nangule na, yau inges nege kingaren kang."

Ka tocoik ngina abunio Samuel kingaren Saulo, tema inges ebe, "Kaanukiro ikinyaraunia iyong ayong, totakakni iyong irai emoit neni ka Akuj?" ka tocoik. Meere pa aroko inges erai Samule bon, aroko inges iricitiai ekuwuam ngolo ka akiduar. Tema ebe ediakara, kimiek idiotunganan tema ebe ediakara ngun. erai Akiyookino! aroko inges erai ekaduaran. Naarai abu inges tema ebe, abu inges toduar ka tema ebe, "Eyiakaun eji taparacu nguna kon, ka iyong ka ngidwe kon iyiakaunosi toma lojie taparacu, ka alotoma esaa lo taparacu nakuware ibuni iyong ayiakaun kaapei ka ayong." Erai ngun nguna iyookino? Aroko inges erai ekaduaran!

Nai tokona ibasi iyes ebe, "Okoe,nai erai ngol emuron inges etiyiai ngun."

80 Iyookino dadang, akalimokini ayong iyes Epei ngolo pa arai emoron. Abu Yesu ya Petero, Yakobo, ka Yokona, ka apotu tolot kidiana Emoru ngolo ka Akilocokinet apei apaki, ka awuasi alokidiana ngina ke emoru. Ka ,Yesu, ayiai Akuj iwuakini Lokokkeng; ikwapei ekatakinitor ayong nugu ..ayiakar ace kuwar, iwuakini lokoku. Ka ngina etiyata ikes, apotu ikes tongolengolekis ka apotu toriamut ebe anen awuai Moses ka Eliya. Erworosi ikes, erworsi, meere tar idiobore ngini akuangan apori alodiyete, kor edoun ngolo docu , keriadang, akipor alodiyete. Nai arai ikes ngikiliok, erworosi. Moses asir anuki toma neni emam

nyeyenio ngikaru ngamiae ngakanikauni. Ka eliya asir aloto Lore alotoma ngagiari, ngikaru ngamia ngakan. Ka anege ayiakasi ikes dadang, jik ikwapei eyiariata ikes jik, towuasi anen kirworsi neni Keng eroko Inges nyeloto Kalibario. Aleluya! "ikipucakinio paka akitodol akolongit ngina ka ayokolakunio!"

81 Abuni Ayong amunikin, ka nait ikiponi iwon ngolokin' anera eyaka esaa, ka ikiponi iwon akilip nguna ngikadiakak, alotoma ngadakikae ngakan. Lucicik 14, tosom, tocamakis ayong osiom 13, atoriamu ngun, ka acukul.

Iyes dang alotomakeng kidaut akiirar akirot ngina akire, eemut ngolo ajokan ngolo ka akusikiteyario:
...

Nai tokona totamunito, akiteyario ngina ayiakatar ikes? Arai lugu -arai lugu Ngkristo alo Epeso. Ikes, nai tokona kingolik, inyunitotor mono iyes Ngikoritian? Arai inges jiwjwi alimokin ikes, "Ngina abunio ayong nenikus, ipei ayiakar ngajep, ayiakar ipei ngajep, ayiakar ice ngikirukisyo, eyiakar ice akiduar, ayiakar ice ..." ingolikia, emam pa apedori inges akitatam ikes idiobore, 'anera iitanito iks jiwjwi nugu, ngun, kor ngace. Ngitunga lugu ayiakatar idiobore, nai ayiakatar ikes ngun alotoma ngakinapeta. Emam nyitatom inges Ngikoritian idiobore ikwan na, emam pa apedori inges, ekanisa emam pa ayiai tma nakinapeta aneni ka akitatam ngun. nai tokona, apedori inges akitatam ngitunga lugu ibore ngini akire.

...ngolo ka akusikiteyario: alotomakeng kidaut ..akiyiun, aponi ikipucakin a Ekuwuam a Ngoloakuangan a ngolo ka akikonget,

Ngolo erai akitogogonget ...(Okoe, kimiekd ayong nyadepa ngun.) ..akitogogongoet ngina ka akirumuyok, akitodol ...ngina elakunere ngulu eraakasi ngika Akuj,kituritetei akesir.

Itoodiunere!

82 Nyo bo erai Ekuwuam Ngoloakuangan? Nai tokona, nait abuni ayong akisom ngunace nguna akire atipei erai ikicamanara iyes kaapei ka ayong apaki na. neni ikiyia iwon alotoma akuwar nginace ya, Lokaato Mike? Neni alakaraktor ikes dadang, okoe, nginibore dadang arai aiyorit, arai ngin amina ngina edolit. Nai tokona, ngina apaki dadang ibunio iyong lorot lo ibuni iyong kwap iwadio, idounio. Ngina paki dadang iyai iyong ekilamesi, iyiai iyong ayapun idyete. Ngina edolunio kwap nakwap, iriamuni iyong etorube ngolo ke etorube ngolo ke etorube ngitorubei. Nai tokona, erai epite ngolo ebunio Ekuwuam Ngoloakuangan toma kon ngol. Erai amina. Nai, okoe, ikinyamit iyong akure nguna idiobore.

Okoe, emam nyepedorete ngitunga aminakin, ngitunga ngulu akolong ..lopitem ali apedorio ayong alosit atobongok ka atorau ngolo ngikaru ngitomon ka ngikan nabo, ngatomoniarei! Okoe, abuni ayong ainakin idiobore. Anijokis eketiyiakini ayong ngun? apedori ayong araun ngitomon ka ngikan ka atotwan nakuwarina. Erai cebore. Ani bo co kerai iyong ngitomon ka ngikan nakuwarina, lopitem ali iyenuna iyong kerai toto epedori akiyar, apaki ngina ilosio iyong lore, kori mam? Lopitem ali iyenunia iyong ebe iosi iyong lore? Lopitem ali iyenunia iyong ilosi iyong ayiakaun akiyar taparacu ani erai kirai iyong ngikaru ngitomon ka ngiarei bon angaleu ngina edolit? Epedorio akiaar iyong alotoma angakangas, paka totwan, idiobore dadang epedori akitiyakin nenikon. Ibore ngini nyena, ingolikia, emam ibore ngini emam nyeyeni nege. Nai ilosi iyong nguna ngun. ngo bon gin? Eyia ngun kidiana Ama ikinakini iyong iwarit ngun.

83 Nai tokona, ilosi iyong toma Nugu, nait iyiakaunor iyong Akiyar ngina emam Nyedaun. Nai tokona nyobo itiyakinotor ngun? erai "akitogogonget."

Nyo bo erai akitogogongoet ngisilinga aneni idiobore? Ani erai kabu ayong nenikon akiel amotoka, atemari ayong ebe, "Ngiai amotoka ngin?"

Itemari iyong ebe, Amotoka na, Lokaato Buranam, abu ya ngadolai ngalipio ngauni."

"Nyo bo erai etacit keng?"

"Ejok, abuni Ayong acamakin iyong iya inges ngadola ngamiae ngakan."

"Iyookino dadang, eyiakasi nege ngadolae ngamiae ngakan. Abuni Ayong -abuni Ayong ayaun ngunace nenikon acepaki, atipei ikwapei apedprio ayong. Irium iyong amotoka." Akainakni ayong iyong ngadolae ngamiae ngakan, erai ngin akitogogonget. Iyookino ngun?

Nai tokona kirum ngun, erai "akitogogonget," erai "etacit."

...kidaut akiyiun aponi ikipucakin a Ekuwuam ngolo a ka akikonget, ... Ekuwuam ngolo a akikongetkidaut iyes apucakinio ...

Ngina erai ...

Nyo bo? Nyo bo erai Akipucet ngina ka akikonget, akikonget a Ekuwuam Ngoloakuanga?

Ngina erai akitogogonget ngina ka akirumuyok ...ngina elakunere ngulu eraakasi nginka ,...

84 Nyo bon gin? Erai etacit ngolo alokwap. Ka, lokaato, okoe, oko,e okoe, okoe,, okoe, ngikalimonokinak! Ani kerai na etacit ngolo alokwap, nyo bo elosi ayiakaun ngina ikiyiakaunott iwonn dadang ama! Nyo bo elosi inges ayiakaun? Ani kerai na ...ani kerai ibore en ngini ikilelei iyong tokona, ka atoriamu alakara nooi paka ...anyunitor ayong ngitunga ngikaru ngtomonikan epote kidiama ...

Engolikinitor ayong ekalimonokina ngolo mojong ngolo anyouni kidiama apei kuwar. Abu inges bu kinga, tema inges ebe ...ikwa na, ebunit kinga kingaren nalitare. Ka atema ayong ebe, "erau ngol etunganau ngolo mojong elosi alimonkin?"

Tema inges ebe, "Ejok, kituritetei Ekapolon." Emojong ngolo akuangan erukitos, ekalimonokina ngolo mojong enapit ekoti.

Atema ayong ebe, "Kaanukiro ecamanakiniata ikes ngice kalimonokinak ngulu cicik alimonokin? Etunganau ngolo mojong ngol, lopite ali epedorio inges alimonokin?"

Tobongo inges tema ebe, "Ejok, tema inges ebe, "ngikaitotoi," tema inges ebe, "nakuwarina ayiai ayong akupi ngikaitotoi elimonokinete apaaran dadang," tema inges ebe, "nguna ikamunit ibore ngini abu Yesu kitiya nakwap. Alosi ayong alimor ibore ngini itiyiai Inges alotoma Nakuj." Tema inges ebe, "Abuni ayong alemun akirot kang nakuwarina alotoma Yob 7:27,' tema ebe, "ngina arakar erot kolong eroko apetatait ka akwap," tema ebe, "ngina atemaria Inges ebe ani erring ataparacu a kolongit nina etiyaete ngun, apotu ngikacer ngulu ka ataparacu toeo kapei ka apotu ngidwe ka Akuj tocelut ka aleluyanuu." Togeiki ikwangina. Tema ebe, 'iyenete iyes nugu, amu idiobore tolot abu tolot inaa." Tema inges ebe, "Iyenete iyes ..." ka abu inges togeik ayaun kingaren ibore ngini abu kitiyakin alotoma Nakuj. Abu inges yau ngun kwap alokonet alotoma Abunore ngina ngarei. Ngunu ikamunit apaki ngin, abu Ekuwuam Ngoloakuangan kikamu inges. nai tokona, arai ikes arikor erukitosi ngolo mojong kinga, arai inges ngikaru ngomonikomowon ka ngikan. Amina inges nu, dadang tokunokinos, ka akitum ngitim iwadio, iyenete iyes, ikwan nugu. Tolot kinga ama ka abu inges togeik alimonokin, tema ebe, "Whoopee! Aleluya! Asir!" toporo kidiamak a tolos ikwapei kwangin. Tema ebe, "Okoe, iyes emam nyiriamunito angule ngina itemokino anege nguna kang alimnokinia." Ka abu toyaka, kwap losit ikwapei kwaan, ka agogongk ikwapei apedorio inges alosit. Ka arai nen akitogogonget. Okoe!

85 Nyo bo itiyiai Ekuwuam Ngoloakuangan? Okoe, eyiai akibosi ngina ajokan, kimiek ayong osioma lucicik 1 ngolo ke ekek ngolo etupakinit. Apedori Ayong? Iyookino ngun dadang? Temasi ebe, "Amen." [Tema atukot ebe, "Amen!" -Ed.] iyookino dadang, kucicik 1 ngolo keke ngolo 2, atipei. Kiirasi. "iyes ngulu iyiakasi...iyes..."

Abu ikiteyiaru iyes ngolopite itwakitotor alotoma ngakusidiakaret ka ngakusisecisia:

"Iyes ngulu adaun Inges akiteyiarun." Nyo bo apolou ka akiteyiarun? "Akiteyiar." Ngunu asir akasi, nai abu Inges ikiteyiarun iyes kan akitogogonget ngisilinga. Nyo bo ebuni inges akiyiakaun ngina iyes -ngina iriamunia iyes dadang itiakak atacit? Okoe? Okoe! Emam aumokin Paulo, aponi tokoporoi kidiama toma nakuj ngina ngauni, tema ebe, "nguna nyingolikinia akongu; nguna nyinyara akit; keraidang elomasi toma, alomsa lotau itunganau, ibore ngini eyiakar Akuj ngunakec (toma lotosa) ngulu eminas inges." nyo bo ebuni ngun ayiakaun! Irworosi iyes nguna ikamunit aleliana ngin emam nyepedorio akirworu ka asir ngina ka akileleba! Wuau! Um! Iyes ngulu sek itwakito alotoma nasecit ka nadiakareta adau Inges akiteyiarun kapei kan etorube ngolo ke etorube ngolo ngitorubei. Nyo bo elosi ayiakaun ngin ibunio iyong neni ke etorube ngolo ke etorubei alotoma lotorube, lotorube nait toma elelia, elelia toma nangolol, angolol toma nanam?

86 Ka nyo bo ngin ngina iyiakar iyong lorot kinga ama toma nalakuno, kapei ka akuwan ngina kitete, ilocokin iyes arai itunganau ngini sorokit kapei nabo, kori aberu ngina sorokit, emam nyilosu iyong atwanare nabo? Ka kingolik kwap nakwap, ka totamak, "Apedori ayong akileleile ngaraito ka ngice kipi nguna lilim, nai iyesi iyong, emam nyeitanit ayong ngun nege. Nai adies kolongit ebuni Yesu, ka akuwan ngina ngimalaikan, eyiakae ngolo ayiari ayong ..." emam nyebuni alotoma akook ngina k aberu nabo jik, emam nyebuni alotoma akiitanit ngina ka akiper ka aberu; nai naarai ebe arai inges ngolo edounio emam akiitanit nginak akiper ka abery, abuni ayong ayiarun emam inges, ka ebuni inges akirwor adies kolongit ka ngikatwak alotoma Kristo epote ayiarun, ka akuwan ngin ngina sek ayiaria Ayong alotoma ebuni ayiarun toma nakuwan ngina ka aksir, ka abuni ayong alosit, abuni ayong akirworu, ka abuni ayong akiyar ka abuni ayong akileile (aleluya), abuni Ayong akiyar alotoma ngaturio nguna ka akiyar ngina emam Nyedaun nguna eponito, alotoma Yesu Kristo Ekapolonyok. Wuau! Neni iyiai iyong nen, lokaato, erau ngol Eemut ngolo ajokan!

87 "Angun a anu ayong dang," Paulo elimonkini tokona ibore ngini erau inges. abuni ayong akisom ngunace nguna anu ka nait ikilipi isua nguna ngikadiakak. "Paka akitodol akirum, erau na akitogogonget paka akitodol akirum, toma nakituit ngun ak asir Keng."

Angun a nu ayongdang, kadau akiirar akiyiunikus (abu ayong eiira ebe inupa iyes ngiboro lu, abu ayong eira ngun inupa kire iyes toma naseuni, Nakiyar ngina emam Nyedaun, ka akiteyiaro, ka ngace

dang) alotoma Ekapolon Yesu, ka aminakus neni a ngikakuangak dadang,

Nyemiekini akiturit Akuj angunakus,ka alimunun iyes alotoma akakilip;

Ebe Akuj Ekapoloniyou Yesu Kristo, Papa ngolo ka asir, ikiinakini iyes ekuwuam ngolo ka aosou ka apukokinio alotoma ayenut inges:

Erubakini isileereunit Akuwankeng nenikus ngapakio dadang, apolore alotoma ajokis toma najokis, alotoma napedor tari napedor, nasir ka toma nasir. Meere akisubokin ; ka, nai alotoma nasir tar nasir, arubakinit ilosi kingaren. Abuni ayong akilip ngunakus.

Kitacaunai ngakonyen nguna a ayenut kus ...

88 Um! Iyenete iyes, alotoma Ebaibul ebala ebe imuduaka iyes ka emam pa iyenete ngun. nai anege ebala Paulo ebe, "Alosi ayong akilip ido ikotere ngakonyen kus eyenunete ..." imisiunete iyes kaapei ka ngikusitai. Erai ibore ngini irworo inges ngin. Ingolikinete iyes kaapei ka ngakusikonyen, nai ingolikinete iyes kaapei ka ngiksutiai. Iyenete iyes ngun. iyookino dadang. 'Ebe Akuj ngina ka Asir ...' kimiekis engolikus, lucicik 18.

Kitacaunai ngakonyen nguna a ngikusitai, tosodete toyenut iyes atametait ngina ka anyaraokus, ka abaru ngina ka asir a ngina ka akirumukeng alotoma ngikakuangak,

Ka apolou ngina alalan ngina ka apedorikeng aneniyok ...(wuuu! Ebasi ikes ayaka apedor? eroko apedor nyedoluno) ..ngulu ikiyunit, ikwanginapei eyiakar etic ngolo ka agogongu a ngina ka akepedor, (iyes ngulu iyiut neni ke etic ngolo ka agogongu a ngina ka akepedor, alipi Ayong akuj ebuni abukun akepedor nenikus. Ingolikisia?)

Ngina etiyiai inges alotoma Kristo, ngolopite eteyiarunia inges alokatwak, ido kisiboik inges nakan ngina aloteten alotoma ngakiboisio nguna anadis,

Kidiama apukan dadang, ka apolou, ka apedor, ka akipukat, ka ngolo kiro dadang ngolo elimunitoi, ...

Okoe, okoe, okoe! Naarai ...Mam, emam nyacamit Ayong. Ikipedori iwon kire jik akiya ngunace ngun nakuwarina.

...ngolo kiro dadang ngolo elimunitoi, meere alokaru a lu bon, nai a ngulu epote dang, nai alotoma nakwap ngina ebunit:

89 Nyo erai -nyo erai ngolo kiro dadang? Ngolo kiro dadang nginitungan ebuni akidar Ekiro ngolo ngai? [Tema atukot ebe, "Yesu." -Ed.] Nakuj dadang elimokinitoi ekiro Yesu. Ekanisa dadang elimokinitoi ekiro Yesu. Nginibore dadang elimokinitoi Yesu, naarai erai Ekiro ngolo ka Akuj bon ngolo eyiakar. Enyaritai Inges Yeoba: Yeoba -Yawae, Ekapolon elemuni Amoronot; Yeoba -rapa, Ekapolon inges itangale; Yeoba, Ekapolon banner, Manasse; ka Yeoba, Yeoba ngolo egelegelia. Enyaritai Inges Etop ngolo ka Ataparacu. Enyaritai Inges Papa, enyaritai Inges Lokoku, enyaritai Inges Ekuwuam Ngoloakuangan. Enyaritai Inges Alupa,enyaritai Inges Omega. Enyaritai Akisyakinet, enyaritai Asalunet. Enyaritai Inges Ateni. Okoe, enyaritai Inges...enyaritai Inges ngikabilae dadang ngulu ngimaeta, nai eyiakar Inges Ekiro.

Erai ibore ngini erworo Matayo ngin, ngina atemaria inges ebe, "Asosi toloto kitarautu ngulu a ngibukui dadang ngikasiomak, kibatisata ikes Alokiro a Papa, Lokoku, ka Ekuwuam Ngoloakuangan." Papa emam nyerai ekiro, Lokoku emam nyerai ekiro, Ekuwuam Ngoloakuangan emam nyerai ekiro. Erai emaet neni ke Ekiro. Erai Ekiro ngolo ngipitecisio ngiuni ngulu eyiakasi neni ka apei Akuj. Nyo bo arai Ekirokeng? Tema Emalaika ebe, "Inyaraete iyes Ekiro Keng" [Tema atukot ebe, "Yesu." -Ed. "naarai elauni Inges ngitunga Keng alotoma nasecit kec." Erai co inges alosikinet ngina ebatisare ikes dadang alorot ngol alotoma Ebaibul. Erai epite ngolo ebatisai Ekakuangak Augustin Ekabakak ngolo England, ngikaru ngulu edolito ngamiaie ngarei ka ngatomonikan kelunyar atwanare ngina Kristo, Alokiro ngolo a Yesu Kristo. iyookino dadang.

90 Kidiama apukan dadang ...ka apolou,...ka apedor,..., ka akipukat,... ka ngolo kiro dadang ngolo elimunitoi, meere alokaru a lu bon, nai a ngulu epote dang:

Abu inges kiwuaak ngiboro dadang kwap ngakejen, inak inges araun akou aokidiama ngiboro dadang alokanisa,

Inges akekuwan, ...

Nai tokona, ani erai keyiakar akuwanakang apedor toma ngiboro dadang, nait ibore ngini erai akuwankang erai inges ibore ngini arai ayong. Iyookino ngun? erai ibore ngini arai ayong ngin, erai ibore ngini iyenete iyes arai ayong ngin. Iyookino ngun? ejok, nait, dadang nguna arai Akuj, abu Inges tobukok toma Yesu, naaea arai Inges akileleba ngina ka akuwan ka Akujuo. Iyookino ngun? ka dadang nguna ayiakar Yesu, abu Inges tobukok toma Lokanisa, "Ngiboro lugu ngulu etiyiai ayong, itiyete iyes dang

ngiboro lugu dadang. Tari ngulu iloito lu itiyaete iyes, naarai alosi Ayong neni Papa."

Inges akekwan, akekileleba ngina ilelebi dadang alotoma dadang.

91 Okoe, epite ngolo aminer Ayong ngun! epite ngolo aminer Ayong ngun! ayiai ayong asomi akolongit ya ekitaabo ngolo egiritai nguna ikamunit asaparu ngina alosit Ayong alimonokin - eketiyan alotoma Africa. Emam pa asomit ngun eroko. Ngiaai esomitotor ekitaabo ngol, Akipeyokinet Ekaduaran Africa? Alotoma nen ayiai ayong asaki alotoma edia ngolo Indiana ngolo doci. Ngiaai ingolikinitotor epikica ngol?

Abu Ayong eira ece kalimonokinan, niti ilipanakini ngikadiakak ngikaru ngitomon ka ngikan kori ngace, tema inges ebe, "Emam nyengolikinitor ayong akujuanut itiyakin alotoma nakiyiakar kang." Tema inges ebe, "Anyunitor Ayong ngitunga ngulu ebasu ebe eyiakatar ariebo ngina ka akou, engaleunete. Engolikinitor ayong ngirunga eyiakatar tummi -ariebo, engaleunete, ka ngace dang. Nai akujuanut, idiobore ngini esubuni ka toyiau idiobore ..."

Atami Ayong kerai toyiai ediya ngol towuai anen ka kingolik ngun. ngakejen ediya ngolo Indian ngol nguna ikamunit apolon na, ipei alotomakec. Ngoloe ye ajok akeju ikwapei ngina etunganan. Ka, ani erai kingolik iyong, akanikeng, ayiai nen amukat keng ngina adolit ngisaio ngitomon ka ngiomwon kori ka ngikan awoyau, ikwapei kwangina. Ayiakar inges arapei natorum keng. Ngamuka keng asipokino kidiama kidiama ngina ngarei ewuai ejok. Abu inges torotok neni awuai ayong, apotu ikes yaut inges kidiama nen. Ayiakar inges ngawanen ngarei. Abu inges toleba amukat ka kitiriyanut inges kwap ikwana. Abu ayong eyokok akeju keng, arai ngina apolot noi.

92 Nai tokona, ikes ngitunga arai Moammedian, Moammedian. Itamunitotor iyes Esabit ngolo bien ngina asomia ayong ibore ngini ayiakar akaratasi egiritai? Ariamu ayong ngun kire jik anege ayong aelope, alotoma Africa, eyakiunitai nenikang alotoma abongun kosi alimonokin nabo kingaren. Kire jik. Apotu ikes tocamakis Moammedian kijukasi kire jik ikes toma nanam. Nyo bo ationis? Eyiakasi ngikalimonokina aseikin alimonokin. Nyo bo etic ka akiboi akoyan? Arai ikes jik ngulu epukatae.

Amina Ayong Billy Granam, ka atam erai inges etunganan ngolo eumokina ngolo ka Akuj. Nai ibore ngini abu Billy Granam totamita neni esitio inges kaapei, tema ebe, 'Kidarak a dakika ...' ani erai ngice lugu ngulu a Batisa kecamakinete inges kitiya ngun, anupit ayong kitiyat inges ngun. anupit Ayong erai Billy Granam etunganan ka Akuj. Nai ani kerai toyiakar inges tolimunite, 'kidarak dakika! Arai ayong eketiyan ngolo ke Eemut ngolo ajokan. Inupito iyes toma nakitutuket ngina Mojong, ka iyres ibasi ebe erai Yesu ibore kongin nai itunganan. Ekatakinu ayong iyes anapega." Emam nyanupit ayong toma akiya ngipegea ka satan. Mam kire jik, nai elouni ayong inges lokau ka atema ebe, "Kimiekis iyes ka ayong apotu iwapei. Arai Ayong edokito ngolo esomit ngakiro ka Akuj," Erai Billy Granam Edokito ngolo ngakiro ka Akuj, 'Kimiekis ayong ekekatak iyes anu, ka kimiekis ayong esuada nenikus ebe Yesu erai Kristo. nai tokona, ngina ikiponia nakitangale ngina ka akujuanut, emam nyetiayai ayong ngainanakeneta ngun, nai ikiyiakar ngikaitotoi ngides ngulu itiyaete ngun. nai tokona, ani erai kicamito iyes ayaun ngitunga kinga nege, kimiek ayong atonyara ipei kec, Oral Roberts kori idiotunganan, idiotunganan ngina eyiakar alimonokin ngina apolon ngina kire epedori akidol nen." Akristianut emam nyerai ibore ngini itami iyong."

93 Nai tokona ngitunganan dadang epupu acamakin naarai elosi inges jik ka esikini inges. anerai, nai tokona, emam nyanupit ayong satan ikinakini iyong akiloun. Emwakini ayong loreet keng dang ikwanginapei kwangin, ka atolot anenikeng. Iyookino ngun. nai ngina ebunio neni ka akibosi neni ...apedori Billy ayiakaunor -apedori ayiakaunor Mommedian apupun ebi edoan ikwapei kwangin. Kepedorit inges akiya Ebaobul ka tonga Isaya 9:6, ka tema ebe, "Arai ngae kirworo inges, 'edoun ikoku anguna yok,ikiinaki iwon ikoku'? kerai ngae Etunganan lo? Kerai ngae Lo ngolo erworo inges ? kerai ngae ekaduaran Lo? Kerai ngae Messia ngolo ebunit? Kitoodikinai ayong neni auurunia Inges Akuwanakeng alotoma Moammed. 'Nai aponi Inges towanawanae anguna abilere iwon ngikisila, aponi inges toarae anguna a ngasecisyu yok aponi inges kisicanae anguna yok, anguna angajenei keng, adaun akitangaleun iwon.' Kitoodikinai ayong ngun alotoma Moammed. Lopite ali engworo Inges, 'Akakuj, Akakuj, kaanukir ikiesikinia Iyong Ayong? Ecumcumasi ikes ngakan kang ka ngakejen kang,' ka ngace dang? Kitoodikinai ayong alotoma akusikirot, akusi kitutuket." Kaanukiro, kidicit inges Moammedian ngol nooi paka ngina eyenunia inges neni ayiai inges. iyookino ngun.

94 Nai ngina ayiakaunor akaratasi , erai ibore ngini abu towan ngin, ibore ngini abu inak etau kang eporri. Ngina atemaria inges anen ebe, "Tami Billt ayiakar abongokin ka akitiyaun abong, ikokini Moammediana emasi ebe erai ngun nguna ediakara," tema ebe, 'ngina ayiaakr Rev. William Buranam toma Durban, South Africa, neni ngakujuanisa nguna acamuna ka ngakujuanisa apedor ngina ka Akujuanut, ngina aponiata ngalipio ngatomon Moammedian toramakinotor kwap ngireetin kec alotoma apei paki ka tojalakis akiyar kec neni Yesu Kristo." kire jik. Eyenete ikes nguna ikamunit ngun. iyenete ikes ngikarikok nguna ikamunit ngun. emam nyiyenete iyes atolimokinai ayong.

Apei paki ayiai epei ngolo abu bu neni Yesu, tema ebe, "Rabi!" iyeni iyong arai inges Eprisayot. Tema ebe, "Ikiyeni isua ebe irai Iyong Eketataman ngolo ibunit aneni ka Akuj. Ikiyeni isua ngun. ikiyeni isua ngun,' anerai emam itunganan epedori akitiya ngiboro ngulu itiyai Iyong mati eyiai Akuj kaapei ka inges.

ikiyenu isua. Ikiyeni isua ngun. nai emam nyikipedori isua alimor ngun, ingolikia,' anera ani erai kitiyia isua, ejok, eponi akiritar isua alotoma lokanisa kosi. Ianyua, ikiponi isua acakar akosi polou." Ka aso tema Yesu ebe, togeikini alimokin inges emaikin inges kidounoi ngina ngarei.

95 Neni ke edya ngolo Moammedian ngol, ngina awor inges anen, eyiai epikica keng nen. Emam nyirworo akamera alioko. Eyiai inges nen awuai, apei keju erai ngina euriyana (ngina edolit ngisico ngitomon ka ngiomwon) akilo nginace, ewuai alokingaren amukat ngin. Tema inges ebe, atema ayong ebe, 'Irworo iyong Ngamusungui?"

"Mam, kire jik." Emam paedorit akirworo Ngamusungui. Tema ekejulan ebe, 'Emam nyirworo inges Ngamusungui."

"Apaki ngina ebai ai iyai iyong alorot ngol?" abu ekejula kingit inges.

"Ameun nakidounio."

"Epedori iyong akirotokin akeju dadang?"

"Mam, kire jik."

"Inupit iyong toma Yesu Kristo

Tema ebe, "Arai ayong ngolo Moammedian."

Atema ayong ebe, 'Ibuni iyong acamun Yesu Kristo erai ikitangaleu Inges iyong ejok?"

"Abuni Ayong acamun Yesu Krsito ikwapei Ekalakunan kang erai eketangaleu Inges ayong atojoku."

"Ani erai kitangaleu Inges ngun tojokiata, akeju ngin bu kikwanikin ka nginace, ibuni iyong acamun Inges?"

"Abuni Ayong acamun."

96 "Ejok, Akuj, nyo bo ibuni iyon akitiyia?" erai en ibore ngini etupakinit; ngakingiseta dadan abongokin. Lokaato Mike, erai akipupu ngin. Edaruni Ayong a dakika akingolikin ibore ngini elosi Inges alimun. Abu ayong atongolengolek anege ka abu ayong engolik edya elosi, elosi jik, ebi alodiyete ngarwatatain ikwanginapei kwangin. Atema ayong ebe, "Nigaai iyes ngulu Moammedian ipote acamun ngun? anege eyiai edya ngolo Moammedian, kingoliki inges, ewuai inges kire jik anen." Atema ayong ebe, 'iyes ngidokitoi, icamito iyes akingolikin inges? ewuai inges anen." Okoe, iyenete iyes neni iyiakasi iyes nait. Ingolikia, iyenete iyes neni iwuatat iyes. Emam itunganan ..eyiai inges nen.

Atema ayong ebe, "Tolot alorot alo lokoku." Ka apotu ikes toriamut inges, anege abu inges bu. ("Ta - lump, ta -lump." Atema ayong ebe, 'kingolik ikwan ka ngico ngitomon ka ngiarei , ngitomon ka ngiomwon auriyanut. Ngina edolit ikwaa ngin."

"Ee."

Atema Ayong ebe, "Nai Yesu Kristo Llokoku ka Akuj epedori akitangaleun inges. ipote iyes Ngimoammedian akiyiun ngin ka tocamut Inges ikwapei Ekalakunan?"

Eyiakasi ngalipio gakani nguna kirionok nguna a lot kidiama alotoma ikwapei kwangin. 'Ejok, Ekapolon, nai tokona erai apaki." Atema Ayong ebe, "Papa ngolo Anakuj, erai kingobokini Iyong jik, tobongokinoy ayong tokona, erai nu ikotere Akonisir, erai nu nguna Kon. Elipi ayong ikitangaleu Iyong edya lo." Abu ca elipi inges ikwapei kwangin.

Atema ayong ebe, "Tolema amukat kon." Abu inges ekengolik ayong kire jk, ekejulan. Atema ayong ebe, 'tolema amukat kon." Abu inges tolaca inges. naarai sir ayon adaun akingolikin akitapoet ngin, ibore ngini alosi akitiyakin. Abu inges tolema ibore. Ngina alemari inges ka torotok anen nenikang, ngakejen a dadang ejok jik, ikwapei kelosete ikes dadang ekitetek. Atema ayong ebe, 'Icamit iyong alosit ka ka kingaren?"

Abu inges togeik akigworo ikwapei kwangin, tolosi kau ka kingaren, emam pa ayeni inges ibore ngini etiyia. Tolos ikwapei kwangin, tema inges ebe, "Okoe Allaa! Allaa!"

Atema ayong, "Yesu! Yesu!"

Okoe, okoe, okoe! "o Yesu! Yesu," ido nait. "Yesu! Yesu," ikwapei kwangin.

Atema ayong ebe, "eyiai adio kingist, ngadi kingiseta?"

97 Yulius Stadaskleb, ngiaai eyenete inges? lokaato Stadaskleb adau alomn toma lokanisa nege; abu tolol Germany. Tema ebe, "adakikae, Lokaato Buranam, a dakikae ca on." Ataun epikica kire jik atipei.

"Apedori ayong ayaunepikica keng?"

Atema ayong ebe, 'Kingarak akonikuwan."

"Torok anege, towua ngakonimuk anege." Abu inges towua ikwapei kwan, torap epikica ke edya anen, kaapei ka ngakejen dadang jik ejokak ka kidiiriyete ikwapei epedoritotor ikes ayiakaun. Towua inges anen ka amukatak ngina ngorot ka awuet, ikwapei kwangina, ikwapei, ikwangin.

Atema Ayong ebe, "Ngiaai iyes Moammedians tokona ngulu egerete Moammedian ikwapei ekaduaran, ka tonupa Yesu erai Lokoku ka Akuj, ka atocamut Inges ikwapei Ekusiakalakunan?" apotu ngakan ngalipioo ngatomon toloto kidama lokuwuam. Aleluya! Emam pa acamito ikes ...

98 Apotu ikes kikatakis akinyakakin kau, naarai ikirai isua 'ngikalacak," ikinyarito ikes iwon, ingoliki. Jik ikwapei kwangin, elositAkuj. Ewuai kinit Ekanisa Keng. Itiyiai Inges eumokina, epol alokidiana dadang nguna ikipedori iwon tar dang akitia kori totamak. Erai Inges Akuj jik nakuwarina ikwapei sek eyiakar Inges jik.

Aso, ngikonei ngulu cicik, kimiekis ayong atolimok iyes idiobore kire jik tokona. Ngitunga kang ngulu minan, iyiakasi iyes nege toma nakwap na, ka ngace toma nakompakit nakwapin nguna erauni ngun alokinga ka neni dadang iyiai ayong, nyikubual. Erai ibore dadang ngin iyookino. Akuj Papa, eroko nyitiyauna ngakwapin, abu toyenunite nginbore dadang ngini ebuni akitiyakin. Ngolo itic dadang kire jik. Iminasi iyes Inges" kidara ngitai kus ejok.

99 Ka, totamunito, ngina erotokinio ekiyanganu lo alotoma akiyar na, nenikus ngitunga ngulu apolokkori nenikus ngitunga ngulu sorok, ka iyes atatoto, ngina ingolikinia ayong ngidwe kus lucicik, apese ngina doci ngin ngina atwania ngina eroko tari ngirua ngikanikauni kori ngirua ngikan, ebuni araun aberu ngina abusia ngina ingolikinia ayong inges. papaa ngolo mojong ngol ngolo apaliki alotom dadang, emam nyepedorit inges akingolikini neni elosi inges; ngina ingolikinia ayong inges, tataa ngina mojong, ebuni inges araun ekile ngolo sorokit ngolo abusian, jik ikwapei ca isorokania ayong alotoma lokaru ngulu ngatomoniarei, jik alotom nasorokanut ngina ka atumun. Ka ebuni inges ayiakaun alorot ngol ngikaru ngikaru. Ipedori ayong akitap akanikeng, ipedori akimalakin kaapei ka inges. ipedori ayong awuatar ngakanikon nenikeng, nai emam nyebuni inges araun "ekile," ebuni inges araun "lokaato." Okoe, ekang! Ebuni inges araun ngolo epolo noi akilo "ekile.: itami ayong ebe imina inges? kire jik itiyiai ayong. Nai erai ngina aminan ngina enyaritai pileo; kidarak paka ngina iriamunia ayong amina ngina enyaritai agapao. Kidarak paka ngina ikikamuni amina ngina ka Akujanut, ka nait ingolikini ibore ngini erai inges. nu anege erai ca ikwapei akinep ngina ngorot ngina ngatunyanye, emam ajokis, emam idiobore eyiai nenikeng. Ibore bon ngini ekecikakini ayong iyes akitiya tokona, erai nugu, ekang -ekang -ngikakonei...

100 Akau iwadio cici abuni ayong ...abuni ayong akiya ikes ngikeke nguluce ngiarei adiopaki? Ekapolon ... Ayong -acamit ayong ariamun akiyegun iwadio cici eroko Chautauqua. Nai tokona, emam nyapedori ayong alimonokin ngiboro lugu alotoma nakimor. Elalak nooi ...elalak nooi nganupiata egelegelaak. Ingolikia ayong? Erai lo ekanisa bon. Ingolikia? Emam nyapedori ayong ...ayiakar ayong apedor alimonokin toma nege idiobore dadang ngini acamit ayong dang. Erai lo ekanisa kang, ianyua, ka akalimonokini ayong iyes. Nai tokona, anupit ayong ngitunga ngul eiyauna. Ee. Kire jik, anupit ayong ngun kire jik. Nai, okoe, etia alalau ai erai alosit ngina iyenia ayong neni iwau ayong. Etia ai, iyesi, erai ca akiyen ibore ngini itiyiai ayong, ingolikia, ayong, akilo akirangirak, akibusonokin. Atonyutu kidiana alotoma Akica, ka atoloto alotoma Akica ka toyeni ali rot ngolo iwuapit ayong. Iyookino ngun. toyiakaun Ekapolon kaapei ka iyes.

101 Ka ani kerai nginitungan kus dadang anehe tokona pa keyiakaun nakibois ejok! Nyipedo araun idiobore nai aberu nginak aki. Ejok, ibasi iyes ebe, "Lokaato Buranam, emam nyitiya ayong idiobore alotoma akiyar kang. Emam nyerai ayong ekalimonokinan." Ejk, ngayeni erai ikiyaunit ayong Akuj nege akitopoloun ngidwe ke ekal, alotoma lokal ngol ngolo ngidwe ngayeni erai kebuni ece kal ngolo ngidwe ngolo ebuni araun ekalimonokinan ngolo ebuni akiyakiar ngamilionio ngitai neni Kristo. emaikina iyes toyiakasi nege. Iyiakasi iyes nege nguna ka alosikinet. Iyenunito mono iyes ngun?

Ejok, ibasi iyes ebe, "Dadang nguna etiyia ayong, arai, akitiya ariebo nabangao naga. Ka alemari ayong kinga, aberakin alotoma atabongo, emam pa ayeni ayong ainakin ngidwe kang epite ngolo eyiaet. Abu ayong engolik erukitos ngolo ngican ngol emam ngamuk enapit. Abu ayong ebokin ka engwor. Abu ayong aolemu amacin ngina kirenyiet, ka ayong ka Maw atoloto lokanisa." Nyikubual ayong, lokaato. Torubak ayong imina Inges, eyiakar Inges alosikinet ngunakon. Kiboi ayong irai ngolo iyookino alorot ngolo iyiakar ayong, tolot kingaren. Ingolikia? Epedori dang emam nyilimonokinitor ayong alimobokin, nai ipedori ayong araun apapaa ngolo apolon ngolo itiyaet ngun.

102 Iyenete mono iyes ebe abu Akuj kimate (Kimiekis engolikiis tokona nyo bo erai ekiro?) Lepi, akitac ngikitomoneta ngina ayiakar inges toma akuwan ngina ka Aburaam, ngina eriamakinotor Melekisedek ka inges? ngiaai iyenete ngun? ka kimiekis engolikiis. Abu Aburaam touru Isaka, abu Isaka touuru Yakobo, abu Yakobo touuru Lepi; ngolo erai papa, papaa, papaa ngolo apolon noi; ngina ayiakar inges lokuyonio ngulu alotoma lodwe ngolo apapaakeng ngolo apol, abu Ebaibul kimica inges akitac ngikitomoneta neni

Melekisedek. Ehang, kang, ehang, ehang, Lokaato! Okoe! Arai Ayong ...

Eyiai nen etungnan ngolo Ngamusugui ngolo abu kilocokin anege apei kuwar alotoma England, tema inges ebe, "Arai ayong ngolo alakara! Alakara Ayong noi!"

103 Ee, alakara ayenuni ebe iyookino ngun! ka adies kolongit ngina ajokan, emam nyayeni ayong ngina eyiakaunor akolongit ngin, nai ani kerai ngin akitapoet, emam nyabala ayong ayiai ayong nege. Totamunito, jwijwi kiwaukinito nu toma natameta, kimiekis ngulu irumito akompakit kitiyata ngunapei ngun, emam nyayeni ayong. Nai arai kire jik nguna akire ikwapei engolikinia ayong Lokaatokang Nebille ikwapei kwangin, arai kire jik. Ka apedori ayong akingoliyar ka erworro ka ngitunga ngul. Ka anen abu towua aberu kang ngina ke ekingaren, emam nyibuno inges tocalaka tema ebe 'ekakile," abu inges tema ebe, "lokaatokang ngolo minat."

104 Anen abu towua apese ngina amina ayong alosit kaapei ngikaru ngulu alunyarosi.

Tokoa ngice ngitunga keng iboiete anege, Alice Lewis ngina Utica, ngina ajokan, apese ngina Kristoit ngina iyapara. Abu todukokin kepol alotoma akiyar, ka ayiakr ikoku keng ngina ke ikingaren ka abu totwan alotoma akidoun. Alice Lewis, abu ayong atolot neni anukio lore akingolikin inges. abu ayong atolot toma lore, abu ayong eira ebe atwana inges. abu ayong atolot inaa, amame idiotunganan ayiai toma nangule, atema ayong ebe, "eyiai aberu nege, Aberu ..." arai ekiro keng Emmerke. Ka abu inges kiita edya ngolo Kristoit ngolo ajokan, ka arai inges apese ngina Kristoit ngina ajokan. Ikiyiakauna ayong ka apese ngin adio kibois dadang, ekabila ngolo ngakiboisio ka nginibore dadang. Ka ngidwe, ngitomom ka ngikanikauni, ngikaru ngitomom ngikanikomwon. Adiokiding dadang, Ekristoit ngolo ajokan, emam pa ayenunit idiobore ngin ikamunit inges nai Ekristoit ngolo akire. Ka arai ayong ekascan. Nai apedorit ayong alosit kaapei ka inges. abu ayong atolot toma ...ka lokilekeng arai Ekristoit ngolo edounitoi ngina ngarei, ekile ngolo akire. Ka emam pa ayeni Ayong; abu ayong atoyenu ebe atwana inges, abu ayong ingolik aanakaratsa. Ka abu ayong atolot ka apotu ikes atolimokis ayong. Abu ayong atolot kwap ama neni Koot ka atema ayong ebe, "Eriamu iyong Mrs. Emmerke?"

Tema inges ebe, "Billy eyiai kire jik inges toma nangule nen."

Abu Ayong atoloma toma nen ka atowua anen alodyete nginak asaduku. Otami ayong, 'Alice, ayiakauna ayong toma nakirionut ngina ka aenis, ayiai ayong lorotin ngulu irioko. Iyong ka ayong ikilosit kaapei lokwap alotoma ngirotin ka lokwap atutub ngangololin, ngina aminatar ikes ayiakar atuba, ikiboinokin isua nen ka akikupete aboliya ngina ka aeo. Alokidiama ka alokwap neni diding, nyo bo aberi ngin irai iyong! Epite ngolo etalakaria ayong Akuj ngunak akonikiyar. Kiegun, nakaatok ngina minat, kiegun alotoma aiyorit ngina ka Akuj."

105 Ka akuwar nginace ya alotoma nakitapoet, anen abu inges bu ekeri nenikang. Tema inges ebe, "Lokaatokang ngolo minat," ka towatu ngkanikeng nenikang. Okoe, okoe, lokaato ka nakaato, abu ekelocok ayong. Emam nyebuno ayong atoyiakaun ikwanginasek. Erai nguna akire! Erai -era! jik nguna akire ikwapei eketeo ayong iyes, arai jik nguna akire. Aso, emam ama akurianu. Apedori ayong atwanare eroko akuwar nyedauna.

Acamit Ayong akitpoloun edya kang ngolo doc! anen, Yosepu. Acamit ayong akingolikin inges analitare, ngina apedori ayong akiya Ebaibul lo .. ngina adolio ayong nakibois engolik ayong Yosepu alotoma nalitare elimonokini ikwapei ekile ngolo sorokit ngolo ileleba kaapei ka Ekuwuam Ngoloakuan, nyinyotoi kaapei a Ekuwuam ka Akuj anenikeng. Ka anupi ayong ebuni inges araun ekaduaran akolongit ngina abunio Ayong -ngina abunio Ayong -ngina abuni ayong engolikinia inges erai ngikaru ngikanikapei eroko inges nyidouno, itamunito iyes akalimokintor ayong iyes ebe ebunit inges. totamunito ibore ngini anyara ayong inges kire ji alotoma alowae ngolo ka alitare, meere akiyen ibore ngini abala ayong, akilipanakin ngidwe, abu ayong atema ebe, 'Yosepu, irai iyong ekaduaran."

106 Ka akolongit ya awuai alokinga, abu inges bu nenikang, ka tema inges ebe, "Daddi, eyiakar Yesu akan ikwa ngunakon -a?"

Ka atema Ayong ebe, "Ejok, ee, lokoku. Kaanukiro?"

Tema inges ebe, "Eboi ayong alongiali kang, ete Sarai" erai nakatokeng ngina doc! 'abunore lore alosukul." Eboi alokinga kama. Emam nyacamit ayong inges tolot alorot, eboi inges alokau ikwan na. ka tema ebe, "Abu ayong ereu kididama ka," tema ebe, 'ngina etiya ayong, ayiai akan ngina ekoni nginakon, kaapei ka elou ngolo akuangan ekerumit ayong." Ka tema ebe, 'abu tolot kingaren kididama." Tema ebe, "era! ngina akan a Yesu elosi kididama?" abu ayong ete toto, abu toto ekengolik ayong. Ikipotu isua atolot neni aberu. Woods. Neni ayiai inges, iboi anege. Ikipotu isua atotub akingiset keng, ka ka kingaren, ka ngolo lorot dadang ngolo ikipedorit isua. Arai Ngin akitapoet. Abu inges kingolik. Ngina apedorio ayong akingolikin apaki ngina awuar Yosepu edit ..atami ayong abuni ayong akiyar apaka engolik inges edukoin, era! kedidi Yesu.

107 Ka arai ayong ekile ngolo mojong ngakaruo inenosi alodiyete emosiring kang anege. Adau ayoong

akiyakiyar ...acamit Ayong akiyakiya ngitai ngamilionio ngarei kori ngauni neni a Kristo erai kapedor ayong. Erai ainakina kang alimnokin Eemut ngolo ajokan neni ngolo koona ngolo ka akwap. Ee, kire jik. Aso, kingarakinai ayong, Akuj, abuni ayong akitiya ngun. aso, ngina apedorioo ayong akingolikin apaki ngina ebuni, Lokaato Mike.

ApedoriAyong akingolikin apaki Mam, Meda, anyarai ayong inges, naminakang, ingolikia, era inges ... ikiya isua amojong, kingolik ngitim keng elosokin araun ngakoruo, ka kingolikin isua ikilosida adaun, adaun jik.

Rebeka, alakara ayong no nguna Rebeka. Abu emalimu keng ngolo ka aeo atolimok ayong akure ya, ebe, "Ekang, ani erai kerumaki inges ngun, Lokaato Buranam," tema ebe, "etiono alimor ibore ngini itiyiai inges." ingolikia, alosit naeo. Acamit ayong inges, ka acamit ayong ...acamit ayong Sara aneni ka ngiboro ngulu eore, Becky toyiai napiano, acamit ayong Yosepu toyiai nalitare.

108 Ngina engolikinia Ayong ngun itiyakin, ka ayong ka Mam ikipedori akirangirangar toma, ayong alotoma amojong kang, ace kuwar, abu kwap ngina ke erot, ka apedori ayong akingolik alotoma nen ka engolik edya kang ewuai anen nyinyotoi kapei ka Ekuwuam Ngoloakuan, elimonkini Eemut ngolo ajokan ngolopei lo. Acamit ayong akiya Ekitaabo ngolo ngorot lo, ka tema ebe, "Lokoku, anege erai ngun, erai ngunakon. Towua kapei ka ngun, nyimaimai alotoma apei Kiro. Iboi kapei ka ngun kire jik, lominat. Nyicamu iyong, nyikacit, emam nyakacit ayong ngae ikitidingit iyong, ngae nabo,' ebuni Akuj ayiakau ka iyong. Tolimonok iyong ngina Kiro dadang ngina igiritai toma Nen, ka daddi abuni ayong akingolikin iyong atubor nangolol.' Acamit ayong akitdol alodiyete ka iya inges alotoma nakan kang, aberu kang, ka atubor iyaye Yordon.

Paka akitodol apaki ngin, Akuj, kimiek ayong eboi analimonkin, eyapara! Kimiekis ayong! Emam nyakacit ayong ibore eyiai, kori ngiaai, ibore ngini emaikina ayong etiya, kori nu, ngun kori kwa. Kimiek ayong eboi eyapara ka iyookino aneni ka Akiro ngina ka Akuj ngina ayiaran, dio ikotere ngin ebuni akolongit ngin ka atotubor ayong ama, ka apedori ayong akingoliyar atuboer ka atema ebe, "neni iyiai iyong nen. Okoe, lokonekang ngolo minan, lokaatokang ngolo minat, nakaatokang ngolo minat."

109 Ekalimonokinan ngolo sorokit, toloto toma nakeru ,kiboito alotoma naenikina. Iyes dadang ngikalimonokinak ngulu sorok ka ngiboro, nyiboikinosi iyes. Nyiboikinosi ka nyitiyata idiobore. Tolot kinga ka torikitu ngitiai. Kitiya idiobore! Tolot kingaren, torubakis ilosete. Nyipalikis, ngikalimonokinan ngulu sorok kama. Kiterereng Akuj etau kon.

Eketatam inges ayong ngina ayiakar ayong lokaru ngul, ka atami ayong, ka ngayeni adit akilo inges. arai ayong ngikaru ngatomoniarei ngina apetakinia ayong amoru ngina ke ekoona anen. Atamunit ayong amina anapit ekoti ngolo pus ka ngitorosio ngulu akuangak, ka atowua anen ka atopetak amoru ngina ke ekoona nguna ikamunit ngikaru ngatomoniauni ke epei. Kingolik epite ngolo amoongitor ayong, arai ayong edya. Awuai anen, aptakinit amoru ngina ke koona. Emam nyebuno ayong emaimai aneni ka apei Kiro. Edara ayong ngun kire jik alorot abu ayong atopetak amoru ngina ke ekoona. Inaa erai ayenanut eperi anen, neni abu ayong akigirakin ngun king kidiana nakuion ngina ke Ebaibul, ka atocil ngun alotoma ka apetai amoru ngina ke ekoona, ka eroko inges eyiai nen. Ka kimiek ngun kingirakinai neni ka longata ngun ka Akiro ka Akuj nginsa emam Nyedaun alotoma Nakuj. Kimiek ayong atowua eyookino paka nasaluunet.

110 Eluruto ngakasyok tokona alotoma adakikae nguna ka akilip.

Alotoma nangolokin nguna anu nakuwarina, angolokinet nguna anugu, epei keke, ngina emam nyitosegunitai. Emaikina iyong toyikaunor iyong, ka epite ngolo elosio inges kingaren ka ngikwuakin Lokanisa toma nakibois. Abuni ayong neni kus acepaki, kerai acamit ka Akuj.emaikina ayong atolot ariamun akiengun tokona eroko ayong nyeloto toma Chautauqua inaa, neni ka akimor ngina apolon, nait abu ayong atubor alotoma inaa neni ka Oklahoma, alotoma anen Kilamas Falls nait alotoma Kilamas Falls alotoma neni ka Kaliponia, toma Yakima, emam nyebuni kau paka akitidol etupakinitoeloa ngolo ngikanikauni ngarua 15.

Nai kingolik, kimiek ayong ekengitak iyes idiobore, ani erai kitiyakin idibore neni kus kori ayong eroko apaki ngina, ani erai katubor ayong iyaye nangolol toma Nakwap ngin, kori ani erai kitubor iyong napaki ngin toma Nakwap ngin, ipupunit iyes atitinyu nakuwarina ebe ikiponi iwon akiriamun inaa toma Nakibois ngin? Ani erai kitiya, kikiya akonikan kidiana, temasi ebe, 'apupunit ayong atitinyu alotoma lotaukang." Kiterereng Akuj etau kon. Ikiterereng Akuj iyong. Ani erai keyiai ipei nege ngini emam nyepupunit akitinyinyu ebe epedorete ikes ayiakaun inaa, ka acamin atemar ebe, "Totamunitetei ayong, Lokaato Buranam, ebe abuni Ayong ayiakaunor atitinyu ngin,' kikiya akonikan kidiana, "acamit ayong ayiakaun inaa, dang." Ikiterereng Akuj iyong, aberu. Ikiterereng Akuj iyong.

Papa kosi ngolo Anakuj, ikiyaunit isua neni Kon nakuwariina atukot na, ngina kan dadang, ikwapei ayenia ayong, arai kidiana, dadang nai ipei itunganan, ngice tai ngulu minan iboiete alokau anege, ewadio keraidang epedorete ikes atubor Nakwap , neni eyiai amina nginak ka Akujanut kire alotoma lotai kec, alotoma lotau aberu ngina minat, ebe ebuni inges neni ka Akwap ngin ani erai ketwani inges

nakuwar, epedori akiriun akurianu ikes lotai toma Nakwap ngina ka Akikonget ngina ka Akuj?

Papa ngolo Anakuj, ikwapei awuai ayong anege alotoma nalitare na ka alimonokin, ka akinyinyirit ka akingworo, ka alipan, ka acamunit, kimiek ayong ekengitak Iyong nabo, Ekapolon, kimiek ayong ekengitak nguna anakaato kang alokau anege; Akuuj, kiwuak toma lotaukeng, nakuwarina, amina nginak Akujuanut, Ekuwuam Ngoloakuangan ngolo ka Akuj, aiyorit ngin etubor dadang amaisuniet, ido ikotere inges epedori ariamun Ekuwuam Kon, torau ngina ikipucakin alorot kan Ekuwuam Ngoloakuangan paka akitodol akolongit ngin. Acamit ayong akingolikin inges, Ekapolon, ngina ikituboror isua alodirisa. Ani kerai ngun -erai ngun nguna kng -ani kerai ajokis kang atuborr, ani kerai ibore ngini ibu Iyong ikitoodik ayong erai nguna akire, ka atubor ayong inaa, acamit ayong akiriamun ka inges inaa, ka engolik inges kerai ka tokopo akanikang, ka tema ebe, "Lokaatokang ngolo minat, arai akuwar ngin ngina akalimokinio ayong idiobore akikaya akanikang kidiana, ngina ilosio iyong alotoma alimonokin neni ka Ekitaabo ngolo Ngiepesoi. Abuni ayong akikiyar akanikang, ka idiobore ngin itiyakin nenikang ekau a ngun. ayiai ayong nege. Adit ayong token ngikaru ngikaru." Akuj inakinai ngun nenikang ngolo minat ngol.

Lugu ngulu ekiyasi ngakanieci ido ikotere ikes ipucakinio jik kan Ekuwuam Ngoloakuangan, Ekuwuam ka Akuj eyiai nenikeci, ka ariamut ikes Ekuwuam Ngoloakuangan, epucakin ikes jik kaapei ka amina nginak Akujuo toma lotaieci. Epite ngolo ikitalakaria iwon Inges ngunakeci.

Ayenun, Papa, ebe alotoma akwap ngakompakitia nugu epote alosit. Ngamaikirosponio nguna alalak itoruaritai alotoma aliatore na, inges atemar ebe ngakompakitia adaun asubun, angaar alokau anen, ebuni Etoil alosit toma nakwapin nguna gelegelia, alotoma akwap dadang, ngatonomiarei kori ngibukui ngatonomiuni ngulu gelegelia epote akiirar ngun. elipi ayong ngun nginitungan dadang ngini akupi ngakompakit na, ngina pa ayiakar atametait nginak Akiyar ngina emam Nyedaun, ngini pa ariamuni ebatisimu ngolo aEkuwuam Ngoloakuangan, kimiek ngun potu neni ngitakeci ebobo, inakina ngun, Ekapolon.

Ka kimiek Ayong, ani pa kengolikinit ayong ikes alotoma akiyar na, ngina atubor ayong toma Nakwap ngin, kimiek ikes tomotunos ka atokoput ayong (ka atokopu ayong ikes, ka ikes, atocalasi isua, "Lokaato ngolo minat!" neni nginice), atemasi ebe, "abu ayong eira akompati kon neni Ngiepesoi, epite ngolo abunio Akuj toseunitor isua neni ka Akiyar ngin emam Nyedaun, ka arai ngun nguna ayiakasi nakompat ngin abu Ayong atoriamunia Etoil kaAkuj ka epucitai jik kan Ekuwuam Ngoloakuangan toma Napukan kaAkuj." Inakin ngun, Papa.

Kitangale dadang ngulu ediaka ak ngulu eriebasi. Toriamut asir toma Nakuwanakon naarai ikidakakini isua dadang nu toma Kon ngikup dadang toma Ekiro a Yesu, Lokoku Kon. Amen.

Eyiai idio nege ngini ediaka ka ecamit ayiakauno ngakan kidiakokinoi ikes nguna ka akilipakin? Ipedori iyong akikiyar akanikan ? iyookino dadang. Ipedori iyong abunore ikililingat, tokona neni ka alitare kire jik nege, ka towua alotoma auryanut, ido bu Lokaato Nebille kaapei ka inges ...

Okoe, etakanete nu ebi, akili nguna ngikadiaka, jik -etakanete ebi ikwan ka abunore kwap neni iyenia iyong neni iwuar iyong, kire jik. Eyeni Akuj nguna ikamunit nu dadang.

Ngina eiraria ayong eete ngol ...Atamuni, ani kiyari iyong ngina alosio ayong, toboliak lo nguna kang: bon tonup. Totamunito, emam nyatwanit ayong, emam nyabuni ayong alwanun aneni kus akikup ngun. emam nyatwanit ayong; abu Yesu akainak ayong Akiyar ngina emam Nyedaun; elosi akiteyarun ayong alotoma akolongit ngina ka awasia; abuni ayong akingolikin iyes. Ka ani erai kilot iyes, abuni Ayong akinup ibore nginipei ngunakus. Anupit Ayong ikiponi iwon akingolikin nginice nabo.

Kingolik, aberu ngina amina na ewuai anege kaapei ka ngitim ngulu akuangak. Irai iyong Ekristoit? Ikilebitai kaapei ka Ekuwuam Keng, idairit abunore Keng, ewuai alokinga anege idiarit ngunak Ateker ngina ebunit. Amen. Okoe, nakaato....



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7